



کس طرح سے موٹر کار  
نماز پڑھنے کا حکم



مفتی محمد رفیع الاسلامی صاحب مدظلہ

بِسْمِ اللَّهِ الرَّحْمَنِ الرَّحِيمِ

صحیح حدیثوں اور محدثین و فقہائے کرام کے  
معمد اقوال کی روشنی میں

# کس طرح سے منور کمر نماز پر پڑھنے کا حکم

مصنف

حضرت مفتی محمد رفیق الاسلام رضوی مصباحی

صدر مفتی الجامعۃ الغوثیہ غریب نواز، کھنہ ترانہ، اندور

﴿ جملہ حقوق بحق ناشر محفوظ ہیں ﴾

- نام کتاب : کپڑے موڑ کر نماز پڑھنے کا حکم
- نام مصنف : حضرت مفتی محمد رفیق الاسلام مصباحی دینا چپوری
- صدر شعبہ افتاء جامعہ غوثیہ غریب نواز، کھجور انہ، اندور
- تقریظ جلیل : پیر طریقت حضرت علامہ انوار احمد صاحب قادری
- بانی و مہتمم الجامعۃ الغوثیہ غریب نواز، کھجور انہ، اندور
- تقریظ جمیل : حضرت علامہ مولانا محمد عارف صاحب برکاتی بریلوی
- پروف ریڈر : مہاری محمد عامل حسین و مولوی محمد مجتبیٰ اشرف
- طلبہ جامعہ غوثیہ غریب نواز، کھجور انہ، اندور
- ناشر : امام احمد رضا ایجوکیشن فاؤنڈیشن، شری نگر، اندور
- تقسیم کار : الجامعۃ الغوثیہ غریب نواز، کھجور انہ، اندور (ایم پی)
- سن اشاعت : رجب المرجب ۱۴۳۳ھ مطابق جون ۲۰۱۲ء
- ملنے کا پتہ : ☆ الجامعۃ الغوثیہ غریب نواز، کھجور انہ، اندور
- 9893278615, 9303330800
- ☆ برکاتی کتب خانہ، بڑوالی چوکی مین روڈ، اندور
- کمپوزنگ : رضوی کمپیوٹر، 52/1 چھپا باکھل، اندور
- موبائل : 09827014799, 09827083720

## فہرست مضامین

- ☆ تمبید 9
- ☆ باب اول 18
- ☆ بارگاہِ خداوندی کا ادب 18
- ☆ کپڑے موڑنے کی ممانعت پر احادیثِ کریمہ 19
- ☆ کپڑے موڑ کر، آستین چڑھا کر نماز پڑھنا مکروہ تحریمی 26
- ☆ خلاصہ بحث باب اول 32
- ☆ باب دوم 33
- ☆ مخفی سے نیچے کپڑا لٹکانے کا حکم 33
- ☆ جس کا پاجامہ، پینٹ لمبا ہو وہ کیا کرے؟ 43
- ☆ خلاصہ بحث باب دوم 44
- ☆ مصنف ایک نظر میں..... 46



## ..... ﴿ تقریظ جلیل ﴾ .....

پیر طریقت حضرت علامہ مولانا انوار احمد صاحب قادری

بانی و مہتمم الجامعة الغوثیہ غریب نواز، کھجور انہ، اندور

نَحْمَدُهُ وَنُصَلِّي وَنُسَلِّمُ عَلَى حَبِيبِهِ الْكَرِيمِ وَآلِهِ  
وَصَحْبِهِ وَابْنِهِ الْكَرِيمِ الْغَوْثِ الْأَعْظَمِ الْجِيلَانِي الْبَغْدَادِي  
وَابْنِهِ الْكَرِيمِ الْخَوَاجَةِ الْأَجْمِيرِي أَجْمَعِينَ أَمَّا بَعْدُ !

وہ ایک سجدہ جسے تو گراں سمجھتا ہے

ہزار سجدوں سے دیتا ہے آدمی کو نجات

نماز تمام اعمال میں سب سے بہتر عمل ہے اور تمام فرائض میں سب سے اہم  
فرض ہے، نماز کو اس لئے افضل العبادات کہا جاتا ہے، نماز اسی انداز سے ادا کرنے  
سے مکمل و مقبول ہوگی جس طریقے کو شریعت و سنت میں بیان کیا گیا ہے جیسا کہ آقا  
کریم محبوب خدا رسول اللہ صلی اللہ تعالیٰ علیہ وآلہ وسلم کا ارشاد کریم ہے:

صلوا كما رأيتموني أصلي (الحديث)

نماز ایسی پڑھو جیسے مجھے پڑھتا ہوا دیکھتے ہو۔ مگر نماز کی ادائیگی میں لوگوں کی بے  
احتیاطی اور بے راہ روی کا عمل کثرت سے پایا جاتا ہے اور شریعت و سنت کی  
پاسداری کا کوئی لحاظ نہیں ہوتا ہے جو لوگوں کی نماز کی ادائیگی میں صاف طور پر نظر آتا

ہے۔ الاما شاء اللہ۔

زیر نظر کتاب ”کپڑے موڑ کر نماز پڑھنے کا حکم“ حضرت مولانا مفتی محمد رفیق الاسلام صاحب کی بہترین ترتیب ہے جس میں سے میں نے کچھ اوراق پڑھے بہت خوب پایا اور خاص طور پر نمازی کا کپڑا نماز کی حالت میں کس طرح ہونا چاہئے جس سے نماز میں کوئی خرابی پیدا نہ ہو اور نماز مکمل صحت کے ساتھ ادا ہو، اس کے لئے مفتی صاحب کی یہ کتاب بہت مفید ثابت ہوگی انشاء اللہ تعالیٰ۔

ہمارے مفتی صاحب کی اس خدمت کو اللہ کریم اپنے محبوب، مصطفیٰ کریم صلی اللہ تعالیٰ علیہ والہ وسلم کے صدقہ و طفیل قبول فرمائے اور مقبول انا م کرے۔ آمین ثم آمین۔

بجاء حبیبہ الکریم والہ واصحابہ و ابنہ الکریم  
الغوث الاعظم الجیلانی اجمعین۔

گدائے غوث و خواجہ و رضا

انوار احمد قادری برکاتی رضوی

خادم۔ الجامعۃ الغوثیہ غریب نواز، کھجور انہ، اندور

## ..... ﴿تَقْرِیْظٌ جَمِیْلٌ﴾ .....

عمدة المحققین حضرت علامہ مولانا محمد عارف برکاتی بریلوی

صدر المدرسین الجامعة الغوثیہ غریب نواز، کھجرانہ، اندور

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ وَ عَلٰی اٰلِكَ یَا رَسُوْلَ اللّٰهِ

اللہ جل مجدہ نے انسان کو پیدا فرمایا اس کی مناسب نشوونما فرمائی اور ہر سمت اس کے لئے شامیانہ نعمت نصب کر دیا بلکہ انسان کے سراپا کو مکمل رحمت و نعمت بنا دیا۔ رب تبارک و تعالیٰ نعمت بخش کر بندوں پر اپنی نعمت کا اثر دیکھنا چاہتا ہے اور یہ عمل اسے محبوب بھی ہے جیسا کہ اللہ کے رسول صلی اللہ تعالیٰ علیہ وسلم نے ارشاد فرمایا: اللہ تعالیٰ یہ پسند فرماتا ہے کہ وہ اپنے بندے پر اپنی نعمت کا اثر دیکھے۔

(ترمذی رقم الحدیث ۲۸۲۸)

خاص کر جب بندہ عبادت میں مصروف ہو تو اسے حکم ہے کہ وہ باادب اور مزین ہو جیسا کہ فرمان رب ہے:

وَقَوْمُوا لِلّٰهِ قَبِيْلَتَيْنِ (البقرہ ۲۳۸/۲) اور کھڑے ہو اللہ کے حضور ادب سے۔

يٰۤاٰدَمُ خُذْ وَاٰتِیْكَ زَيْنَتَکُمْ عِنْدَ کُلِّ مَسْجِدٍ (الاعراف، ۳۱/۷)

اے آدم کی اولاد اپنی زینت کو جب مسجد میں جاؤ۔

آخر الذکر آیت کریمہ کی تفسیر میں علامہ ابوبکر ابن علی رازی بھصا ص ۲۷۰ متوفی ۷۲۰ھ

لکھتے ہیں: یہ آیت اس بات پر دلالت کرتی ہے کہ مسجد میں جانے کے لئے زینت والا لباس پہننا مستحب ہے۔ (احکام القرآن)

آج کل مسجدوں میں دو طرح کے لوگ دیکھنے کو ملتے ہیں ایک تو وہ جن کے کپڑے مہذب، بال سنورے ہوئے، ٹوپی لگائے صفوں میں باادب سلیقہ مندی کے ساتھ کھڑے دکھائی دیتے ہیں۔ اور دوسرے وہ جن کی آستین چڑھی ہوئی، پاجامہ یا پینٹ کی پانچے الٹے ہوئے، بال مکھرے ہوئے، پیر پھیلے ہوئے جیسے کشتی لڑنے یا چھلانگ لگانے کے لئے پوزیشن سیٹ کر چکے ہیں۔ (معاذ اللہ)

ان کا نہ ادب سے کوئی نااطہ، نہ تہذیب سے کوئی واسطہ، نہ مشیت رب کی انہیں کوئی فکر، یقیناً یہ وہی طبقہ ہے جس کے مذہب کی بنیاد ہی اللہ و رسول جل مجدہ و صلی اللہ تعالیٰ علیہ وسلم، بزرگان دین و عامۃ المؤمنین کی گستاخی اور بے ادبی پر رکھی گئی ہے۔ ایسے لوگوں سے ایمان و عمل کے کسی بھی مرحلے میں خیر کی امید رکھنا اپنے آپ کو دھوکے اور ہلاکت میں ڈالنا ہے۔ ظلم بالا ظلم یہ کہ انہوں نے اپنے اس بے ادبی سے بھرے ہوئے غیر شرعی عمل کو ادب اور شریعت بتانا شروع کر دیا اور ناخواندہ حضرات کو بہکانے اور ورغلانے کی ایک مہم چھیڑ دی۔ ان کی اس جرأت پر درد مند قلوب میں احقاق حق اور ابطال باطل کا جذبہ بیدار ہونا ایک فطری امر ہے۔ نتیجہ علماء کی جانب سے اس طرف اقدام عمل میں آیا۔ حضرت مفتی محمد رفیق الاسلام مصباحی استاذ و مفتی الجامعة الغوثیہ غریب نواز، کھجرانہ، اندور کی یہ کتاب اسی کا ایک حصہ



ہے۔ مفتی صاحب قبلہ نے اس کتاب میں تحقیق کے جو دریا بہائے ہیں وہ یقیناً قابل مطالعہ ہیں اور قاری اسے پڑھ کر داد دیے بغیر نہیں رہ سکتا۔

نماز سراپا ادب ہے۔ اس پر قرآن کریم اور احادیث کریمہ سے استدلال کرتے ہوئے اپنے مدعا (نماز میں کپڑے موڑنے کا حکم) پر ناقابل انکار دلائل فراہم کئے ہیں۔ نماز میں کپڑوں کا ٹخنوں سے نیچے رکھنا اور نماز میں کپڑے موڑنا ان دونوں موضوعات سے متعلق بکثرت احادیث جمع فرمائی، پھر دونوں قسم کی احادیث سے سمجھے جانے والے معانی اپنی طرف سے نہیں بلکہ ان علماء کی طرف سے بیان فرمائے جن کے وفور علم و تقویٰ پر پوری امت گواہ ہے اور ان کی ذوات ہر مکتبہ فکر کے درمیان معتبر و مسلم ہیں۔ پھر اپنی مراد کو کثیر نصوص فقہیہ حنفیہ سے ثابت کرتے ہوئے کتاب کے معیار کو مزید بلند کر دیا۔ ساتھ ہی وہابیہ کی طرف سے پیش کی جانے والی احادیث پر گفتگو کرتے ہوئے ان کی جعل سازیوں کو روز روشن کی طرح واضح کر کے وہابیت کی تابوت میں کیل ٹھونک دی۔

مولیٰ تبارک و تعالیٰ مفتی صاحب کے علم میں، عمل کے ساتھ مزید ترقیاں عطا فرمائے اور کتاب کو مقبول اناام بنائے۔ آمین بجاہ سید المرسلین۔

محمد عارف برکاتی بریلوی

خادم التدریس الجامعۃ الغوثیہ غریب نواز، کھجرانہ، اندور

۱۶ رجب المرجب، ۱۴۳۳ھ، ۶ جولائی ۲۰۱۲ء

## بِسْمِ اللَّهِ الرَّحْمَنِ الرَّحِيمِ حَامِذَا وَمُصَلِّيْنَا وَمُسَلِّمَا

اس تغیر پذیر زمانہ میں حضرت آدم علی نبینا علیہ الصلوٰۃ والسلام سے لے کر اب تک زندگی کے ہر شعبہ میں بے شمار تغیر و بدلاؤ ہوئے اور یہ سلسلہ ہنوز جاری ہے اور آئندہ بھی جاری رہے گا۔ تہذیب و تمدن میں بدلاؤ، سماج و معاشرہ، اخلاق و کلچر، سیاست و تجارت، سفارت و حکومت، لین دین، خرید و فروخت، جنگ و جدال، رہن سہن، دکان و مکان، وضع قطع، حتیٰ کہ کھانوں اور مشروبات (پینے کی چیزوں) میں بدلاؤ، غرض شعبہ حیات کا کوئی گوشہ ان انقلابات و اختلافات سے متاثر نہ ہوئے بغیر نہ رہ سکا اور ایسا کیوں نہ ہو کہ ان اختلافات و انقلابات میں عنصر فطرت جو شریک و سہیم ہے، یقیناً ان انقلابات و اختلافات میں اکثر تو ایسے ہیں جن کا تعلق زندگی کی فلاح و بہبود سے ہے اور اشرف المخلوقات حضرت انسان کو اللہ تبارک و تعالیٰ نے جو عظیم نعمت عقل سلیم کی صورت میں عطا فرمایا اور اس کو بار بار صحیح مقصد کے لئے استعمال کرنے کا حکم صادر فرمایا اسی حکم کی تعمیل و فرمانبرداری ہے اور اس کے نتیجے میں جو انقلابات پیدا ہوئے یقیناً وہ لائق تحسین اور قابل صد آفرین (مبارکباد) ہیں۔ یہ تغیر و تبدل زندگی کا ایک حصہ ہے اس سے روگردانی بھی نہیں کی جاسکتی اور نہ ہی یہ قابل تعجب ہے، خاص کر اس مادی اور ٹیکنالوجی (Technology) کے دور میں ان انقلابات پر تعجب خود تعجب خیز ہے۔

تعجب انقلابوں کا ہے کیا اس دور گردوں میں

یہاں تو رات دن ہے شب کا دن اور دن کا شب ہونا

لیکن اس تغیر و تبدل کا ایک منفی پہلو یہ بھی ہے کہ انسان اس ترقی و انقلاب کے چکر میں متعدد جگہ اتنا آگے نکلا کہ وہ اپنا راستہ ہی بھٹک گیا اور بھٹکا ہوا مسافر کب کون سا راستہ اختیار کر لے یہ بتانا مشکل ہوتا ہے، انسان اسی بھٹکے ہوئے مسافر کی طرح انقلابات کے خمار میں انسانی زندگی میں ایسی ایجادات و اختراعات اور انقلابات و اختلافات کو جنم دیا جو خود انسان کی ہلاکت کا باعث اور انسانیت کی بربادی کا ضامن ہے۔ ایسے انقلابات کی جتنی مذمت کی جائے کم ہے یہ ایک لمبی بحث ہے جس کے لئے صفحات درکار ہیں۔ لیکن یہاں گفتگو انہیں انقلابات و اختلافات کے ایک مخصوص گوشہ کے متعلق کی جائے گی۔ جہاں زندگی سے متعلق تمام امور میں مثبت و منفی تبدیلیاں و انقلابات ہوئے وہیں لباس جو انسانی زندگی کا سب سے ضروری اور لازمی حصہ ہے ان انقلابات و تبدیلیوں سے اپنا دامن نہ بچا سکا اور خواہی نہ خواہی یہ لباس بھی جدیدیت کا شکار ہو بیٹھا۔

لباس کے سلسلے میں حکم شرعی یہ ہے کہ جو لباس مرد و عورت کے اعضاء ستر (چھپانے کے حصے) کو مناسب طور پر چھپالے وہ مباح اور جس لباس سے بے ستری ہو وہ ممنوع و گناہ۔

اس دور جدید میں مارکیٹ میں بے شمار قسم کے لباس، کرتے پائجامے، پینٹ، شرٹ، کوٹ، جینس (Jeans)، پینٹ، ٹی شرٹ، ناکٹی، (nighty)، لور (Lower) سفاری سوٹ، کی شکل میں (Ready made) تیار کئے ہوئے دستیاب ہیں۔

آج سے چالیس پچاس سال پہلے عام طور سے لوگ کپڑے بے سلائے خریدتے اور ٹیلر و درزی کے پاس اسے اپنی مرضی کے مطابق سلوا کر استعمال کرتے،

آج بھی اگرچہ یہ طریقہ جاری ہے مگر مارکیٹ میں یہ سارے لباس سلے سلائے دستیاب ہونے کی وجہ سے لوگ عام طور سے انہیں سلے سلائے کپڑوں کو استعمال کرتے ہیں اور سلوا کر پہننے کی دلچسپی میں بہت حد تک کمی آچکی ہے، اس میں عوام تو بتلا ہیں ہی خواص کی بھی حمایت اس میں شامل ان لباسوں میں اگر کوئی شرعی خرابی نہ ہو اور یہ لباس پہن کر نماز پڑھنے میں کوئی خلل نہ آئے تو اس میں کوئی قباحت بھی نہیں گرچہ اس صورت میں بھی اسلامی لباس پہننا ہی افضل و بہتر۔

تقریباً سوسال پہلے علمائے کرام و فقہائے عظام نے بالخصوص ہندوستان میں پینٹ و شرٹ پہننے کی ممانعت کا فتویٰ دیا تھا، کیونکہ اس وقت وہ انگریزوں کا شعار تھا لیکن سوسال بعد حالات نے کروٹ بدلا اور وہ پینٹ و شرٹ خاص شعار انگریز نہ رہا بلکہ اس کو سارے لوگ بلا تفریق مذہب و ملت استعمال کرنے لگے اور اس میں مسلمانوں نے بھی دلچسپی دکھائی، نیز اُس دور میں پینٹ شرٹ پہننے کا مطلب تھا انگریز۔ لیکن اس زمانے میں اگر کوئی پینٹ شرٹ استعمال کرے تو اس پر ہرگز انگریز ہونے کا حکم نہیں لگتا بلکہ اس کا شبہ بھی نہیں ہوتا، اس لئے عصر حاضر کے علمائے کرام و مفتیان عظام نے ایسے پینٹ شرٹ پہننے کی اجازت دے دی جس میں کوئی شرعی خرابی نہ ہو اور دو نماز میں خلل کا باعث نہ بنے۔

علمائے کرام کا مسلمہ قاعدہ ہے کم من احکام تختلف با ختلاف الزمان، کتنے ایسے احکام ہیں جن میں زمانے کے بدلنے سے حکم میں بھی تبدیلی آ جاتی ہے۔

یہاں اس بات کی وضاحت ضروری ہے کہ عام طور سے آج کل مارکیٹ میں



(Jeans) جینس پینٹ دو طرح کا دستیاب ہے ایک جو ڈھیلا ڈھالا ہے اس کو پہن کر نماز پڑھنے میں کوئی خلل واقع نہیں ہوتا اس لئے اس کو پہن کر نماز پڑھنے کی اجازت ہوگی۔ ایک وہ ہے جو بالکل جسم سے چپکا ہوتا ہے اسے پہن کر رکوع و سجود میں کافی تکلیف ہوتی ہے، ایسا پینٹ پہننے کی ہرگز اجازت نہیں، یہ تو نماز کی بات ہے دیکھا یہ جاتا ہے کہ اس طرح کا پینٹ پہننے سے آدمی کو بیٹھنے میں بھی تکلیف آتی ہے جس کا اثر اس وقت ظاہر ہوتا ہے جب استنجا کی حاجت ہوتی ہے اور بیٹھنے میں دشواری پیش آتی ہے تو بہت سے جوان اس تکلیف سے بچنے کے لئے کھڑے کھڑے پیشاب کرتے ہیں جو سخت ممنوع و باعث عذاب ہے، اسلام ہرگز ایسے کام کی اجازت نہیں دیتا جس کی وجہ سے شریعت کی خلاف ورزی کرنا پڑے اس لئے مسلمانوں کو ایسے لباس سے دور رہنا ضروری ہے۔

یہ حکم تو مردوں کے متعلق تھا ایسے لباس کا استعمال عورتوں کے لئے تو سخت زہر باعث فتنہ و فساد و عذاب الہی ہے۔ پینٹ، شرٹ بالخصوص ٹی شرٹ پہننے میں عورتوں کے لئے کئی طرح کی خرابیاں ہیں۔

(۱) عورت سر تا پیر چھپانے کی چیز ہے اس لباس کو پہننے کی صورت میں بے ستری ہوتی ہے جو سخت ناجائز و حرام ہے۔

(۲) عورت کو ایسا لباس پہننا منع ہے جس سے اس کے بدن کا نشیب و فراز (اتار چڑھاؤ) کا پتہ چلے اور یہ بات پینٹ، شرٹ، ٹی شرٹ اور ایسے ہی چوڑی دار پاجامے میں بدرجہ اتم پائی جاتی ہے اس لئے اس طرح کا لباس عورت ہرگز استعمال نہ کرے۔

(۳) اس دور پر فتن میں اس طرح کا لباس پہن کر عورت کا نکلنا باعث فتنہ و فساد ہے جس سے بچنے کی شریعت نے سخت تاکید فرمائی ہے۔

(۴) اس طرح کے لباس پہننے میں مردوں سے تشابہ ہے اور عورت کو مردوں سے مشابہت اختیار کرنا سخت منع ہے۔ حدیث شریف میں ہے: رسول اللہ صلی اللہ تعالیٰ علیہ وسلم نے ان عورتوں پر لعنت کی جو مردوں سے تشبہ کریں اور ان مردوں پر جو عورتوں سے تشبہ کریں۔ (ابوداؤد، ج: ۲، ص: ۵۶۶، باب فی لباس النساء)

ایک حدیث میں ہے: رسول اللہ صلی اللہ علیہ وسلم نے اس مرد پر لعنت کی جو عورت کا لباس پہنتا ہے اور اس عورت پر لعنت کی جو مردانہ لباس پہنتی ہے۔

(ابوداؤد، ج: ۲، ص: ۵۶۶، باب فی لباس النساء)

اس لئے مسلمان عورتوں کو پینٹ، شرٹ، ٹی شرٹ، چوڑی دار پاجامہ اور ہر وہ لباس جو غیر شرعی ہو یا اس سے پردہ پوشی نہ ہوتی ہو ہرگز ہرگز استعمال کرنے کی اجازت نہیں اور جو والدین اپنی بچیوں کو اس طرح کا لباس پہنائے یا وہ اس پر راضی ہی رہے اور منع نہ کرے وہ بھی اس جرم میں برابر کے شریک بچیوں کے ساتھ وہ بھی گنہگار عذاب الہی کا حقدار، نعوذ باللہ من شرور انفسنا ومن سیئات اعمالنا

فتاویٰ عالمگیری میں ہے: والثوب الرقيق الذى يصف ماتحته لاتجوز الصلاة فيه كذا فى تبیین الحقائق

(۵۸۰، الفصل الاول فی الطهارة وستر العورة کتاب الصلوة)

صدر الشریعہ علیہ الرحمہ متوفی ۱۳۶۷ھ فرماتے ہیں: ایسا کپڑا پہننا جن سے

ستر عورت نہ ہو سکے علاوہ نماز کے بھی حرام ہے۔ اتنا بار یک دو پٹا جس سے بال کی سیاہی چمکے عورت اوڑھ کر نماز پڑھی نہ ہوگی اھ (بہار شریعت، ج ۱، حصہ ۳، ص ۳۳، ۳۴، کذا فی العالمگیری)۔  
جس کپڑے سے بال کی سیاہی چمکے اس کو پہننے کی ممانعت ہے تو وہ کپڑے جس سے اعضا (Parts) دکھنے لگے اور نشیب و فراز ظاہر ہو اس کو پہننے کی اجازت کب ہو سکتی ہے۔

فقہائے کرام کا یہ اصول مذکور ہوا کہ زمانے کے بدلنے سے بہت سے احکام میں تبدیلی آ جاتی ہے یونہی عرف و عادت، عموم بلوی، تعامل ناس، اور حاجت و ضرورت سے بھی بہت سے احکام میں فرق پڑتا ہے اور شریعت نے اس کا اعتبار بھی کیا ہے۔ علامہ ابن عابدین شامی رحمۃ اللہ علیہ متوفی ۱۲۵۲ھ تحریر فرماتے ہیں:  
والعرف فی الشرع اعتبار۔ ولذا علیہ الحكم  
قديدار..... اعلم ان اعتبار العادة والعرف رجع اليه  
فی مسائل كثيرة (شرح مقودرم المفتی، ص ۶۷، ۶۸)

شرع میں عرف کا اعتبار ہے اس لئے حکم اس پر دائر ہوتا ہے۔ جاننا چاہئے کہ شرع میں عرف و عادت کا اعتبار ہے اور بہت سے مسائل میں اس کی طرف رجوع ثابت ہے۔ اسی میں ہے: الثابت بالعرف كالثابت بالنص۔ عرف سے ثابت شدہ حکم نص سے ثابت شدہ حکم کی طرح ہے۔ (شرح مقودرم المفتی، ص ۹۵)

مثال میں بیع استصناع، بیع سلم، تعلیم قرآن، امامت، اذان پر اجرت کا جائز ہونا، کپڑے میں کھٹل اور پوسو کا خون زیادہ لگنے کے باوجود کپڑے کا پاک رہنا، سرکوں کی کیچڑ کا پاک ہونا، عورتوں کی جماعت میں شرکت کی ممانعت، کو پیش کیا جاسکتا ہے۔

ایک ریسرچ اسکالر، عالم اور مفتی کے لئے حالات زمانہ سے واقفیت اور عرف و عادات سے آگاہی بے حد ضروری ہے اس کے بغیر بیان مسائل میں خطا ہو سکتی ہے۔ اس لئے فقہائے کرام فرماتے ہیں کہ اپنے زمانے کے عرف و عادات کے خلاف مفتی کو فتویٰ دینے کی اجازت نہیں۔ چنانچہ علامہ شامی فرماتے ہیں: ان المفتی لا یفتی بخلاف عرف اهل زمانه اه (شرح مقودرم المفتی ص ۷۱)

بلکہ علامہ شامی رحمۃ اللہ علیہ نے یہاں تک فرمایا: من جہل باہل زمان فهو جاہل (شرح مقودرم المفتی ص ۷۲)

جو اپنے زمانے کے حالات اور عرف و عادات سے ناواقف رہے وہ جاہل ہے۔ ان عبارتوں کی روشنی میں اب ہم پا جامہ، پیٹ (پیٹ جب بھی بولا جائے گا اس سے مراد وہ پیٹ ہوگا جو خلاف شرع نہ ہو اور جسے پہن کر نماز پڑھنے میں کوئی خلل و حرج واقع نہ ہو) کا جائزہ لیتے ہیں کہ اس کی شرعی حیثیت کیا ہے اور حالات زمانہ کے بدلنے سے اس میں کوئی تبدیلی آئی ہے یا نہیں۔

اصل میں عصر حاضر میں جب پا جامہ یا پیٹ پہن کر نماز پڑھی جاتی ہے تو اس میں اکثر لوگ افراط و تفریط کے شکار نظر آتے ہیں بایں طور کہ کچھ لوگ اتنا لمبا پا جامہ پہنتے ہیں کہ ٹخنے چھپ جاتے ہیں جس کو چھپانے کا حکم نہیں اور کچھ اتنا اوپر اٹھا لیتے ہیں کہ اس پر پا جامہ نہیں بلکہ جانگھیا کا گمان ہونے لگتا ہے جس کو اس زمانے کے ماڈرن، پروفیشنل کہلانے والے لوگ استعمال کرتے ہیں جو سراسر غلط ہے اور یہ کچھ لوگ پا جامہ کو الٹا موڑ لیتے ہیں تاکہ اس کے ٹخنے نظر آجائے اور یہ سب سے زیادہ غلط۔ اسلام دین حنیف اور مذہب مستقیم ہے اس میں افراط و تفریط کی گنجائش نہیں



اس لئے ایسا راستہ اختیار کرنا چاہئے کہ افراط و تفریط سے بچا جاسکے اور وہ طریقہ یہ ہے کہ پاجامہ یا پینٹ جب سلوایا جائے تو اسی وقت ٹخنے تک سلوایا جائے کہ اس سے ٹخنے بھی نہ چھپے اور موڑنے کی بھی ضرورت نہ پڑے۔ لیکن یہ طریقہ اس وقت اپنایا جاسکتا ہے جب کہ آدمی سلوا کر پہنے اور ہم اوپر یہ واضح کر چکے ہیں کہ اس زمانے میں عام طور سے لوگ سلے ہوئے (Readymade) پاجامہ، پینٹ استعمال کرتے ہیں۔ ظاہری بات ہے کہ کمپنی نے ہر شخص کے لئے الگ الگ ناپ سے تیار کیا نہیں ہوگا بلکہ ایک اندازہ سے جسے فل سائز بولتے ہیں تیار کر دیا اور وہی مارکیٹ میں دستیاب ہے اب ہر شخص کو اپنے ناپ کے مطابق پینٹ ملنا مشکل امر ہے اب خواہی نخواہی وہی فل سائز والا خریدتا ہے اب چاہے وہ بڑا ہو یا چھوٹا بلکہ جینس پینٹ (ڈھیلے والے) تو اتنے لمبے تے ہیں کہ پیروں کے تلووں سے بھی نیچے چلے جاتے ہیں اس سے چھوٹے مارکیٹ میں دستیاب نہیں اگر ہے تو وہ بچوں کے لئے۔

اب ایسے پینٹ پہن کر نماز پڑھنے کی کیا صورت ہوگی کیا اسے ویسے ہی چھوڑ دیں یا اسے موڑ دیں اس کے لئے ہمیں احادیث کریمہ پر غور و فکر کی ضرورت ہے۔ اس سلسلے میں ہمیں دو طرح کی حدیثیں ملتی ہیں ایک میں حکم ہے کہ کپڑا موڑنا منع ہے اور یہ مطلق ہے اور ایک میں ہے کہ کپڑا ٹخنے سے نیچے نہیں ہونا چاہئے لیکن اس میں اس بات کا بھی ذکر ہے کہ اگر ٹخنے سے نیچے کپڑا تکبر و گھمنڈ کے طور سے ہو تو منع ہے جیسا کہ عنقریب ہم اس کا ذکر کریں گے۔

اب ہمیں اس بات پر غور کرنا ہے کہ اس زمانے میں لوگ جن کے پینٹ ٹخنے سے نیچے ہوتے ہیں کیا وہ ٹخنے سے نیچے تکبر و گھمنڈ کے طور پر رکھتے ہیں یا یونہی۔ اس

زمانے کے حالات پر جس کی نظر ہے تو وہ فوراً اس نتیجہ تک پہنچ سکتا ہے کہ یہ تکبر و گھمنڈ کے طور پر نہیں بلکہ یہ ایک عادت و رواج ہے اور یہی دستیاب بھی ہے اس لئے سب استعمال کرتے ہیں اور اس میں عوام کے ساتھ ساتھ خواص بھی شامل ہیں الا ماشاء اللہ کیوں کہ اگر وہ خود نہیں پہنتے تو ان کی اولاد پہن رہی ہیں یا کم سے کم وہ منع نہیں کرتے۔ اس سے ثابت ہوا کہ یہ لوگ اس وعید میں شامل نہیں جس میں سرکار علیہ السلام نے ٹخنے سے نیچے کپڑا لٹکانے والوں کے متعلق ارشاد فرمایا کیوں کہ اس میں غرور و گھمنڈ سے لٹکانے والوں کے لئے وعید (عذاب کی خبر) ہے اور جب یہاں غرور و گھمنڈ نہیں تو وہ وعید میں داخل نہیں اور کپڑا موڑنا مطلق (ہر حال میں) منع اس لئے اب مناسب راستہ یہ ہے کہ اگر کوئی آدمی ایسا پینٹ پہنے جو ٹخنے سے نیچے تک ہو اور وہ بطور غرور و گھمنڈ نہ ہو تو وہ پینٹ کو اپنی حالت میں چھوڑ دے اس صورت میں نماز زیادہ سے زیادہ مکروہ تنزیہی ہوگی جس سے نماز میں خرابی نہ آئے گی اور اگر موڑ دیا جائے پیروں کی طرف سے ہو یا کمر کی طرف سے اس سے نماز مکروہ تحریمی ہوگی جس کو لوٹانا واجب ہے۔ اس لئے ہرگز کپڑا نہ موڑا جائے اب قرآن وحدیث کی روشنی میں اس کی شرعی حیثیت واضح کی جا رہی ہے۔ آسانی کے لئے بحث کو دو باب میں تقسیم کی جاتی ہے باب اول میں کف ثوب (کپڑے موڑنے) پر بحث ہوگی جبکہ باب دوم میں ٹخنے سے نیچے کپڑے لٹکانے پر بحث ہوگی۔

## باب اول

### بارگاہ خداوندی کا ادب

اللہ تبارک و تعالیٰ حاکم مطلق اور سب سے زیادہ لائق عزت و احترام اور اس کی بارگاہ کا ادب سب سے مقدم اس لئے بندہ جب بھی بارگاہ خداوندی میں جائے تو نہایت ادب و احترام کے ساتھ جائے اس طرح کہ بال درست ہوں اس کے کپڑے سلجھے ہوئے ہوں اس کی نگاہیں جھکی ہوں، الجھے بال، بے ترتیب کپڑے، آستین چڑھائے، پائیچھا موڑے ہوئے کسی دنیاوی حاکم کے پاس جانا بھی اس حاکم کی سخت بے رُبی و گستاخی ہے جس کو ہر انسان آئے دن کے مشاہدات سے سمجھ سکتا ہے ایسی حالت میں بارگاہ خداوندی میں جانا جو کہ حاکم مطلق ہے کس درجہ بے ادبی ہوگی۔

اللہ تبارک و تعالیٰ ارشاد فرماتا ہے: وَقُومُوا لِلّٰهِ قَنِتِينَ (البقرہ: ۲۳۸/۲) اور کھڑے ہو اللہ کے حضور ادب سے۔

حضور سرور کائنات صلی اللہ تعالیٰ علیہ والہ وسلم نے ارشاد فرمایا: تَعْبُدِ اللّٰهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ

(بخاری شریف: ج: ۱ ص: ۱۳ باب سوال جبریل۔ مجلس برکات، جامعہ اشرفیہ مبارک پور)

اللہ تبارک و تعالیٰ کی عبادت اس حال میں کرو گویا کہ تم اللہ تعالیٰ کو دیکھ رہے ہو اور اگر تم اس حال کو نہ پاسکو تو اللہ تعالیٰ تو تم کو دیکھ رہا ہے۔

اس لئے بندہ کو نماز میں بالکل مہذب و مؤدب ہو کر کھڑا ہونا چاہئے۔  
غذیۃ المستملیٰ میں ہے: رعاۃ الادب فی الوقوف بین یدیہ  
تعالیٰ بما امکن من تجمیل الظاہر والباطن

(ص: ۳۹۹ فصل کراہیۃ الصلوۃ، لاہور)

اللہ تعالیٰ کی بارگاہ اقدس میں ظاہری و باطنی جمال کا حصول اس بارگاہ کے  
آداب میں سے ہے۔

اب ہم کپڑے موڑنے کی ممانعت پر بالترتیب سلسلہ وار حدیثیں اور اقوال فقہاء  
بیان کر رہے ہیں۔

کپڑے موڑنے کی ممانعت پر احادیث کریمہ

(۱) بخاری شریف میں ہے: عَنِ ابْنِ عَبَّاسٍ قَالَ "أَمَرَ النَّبِيُّ صَلَّى  
اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ أَعْضَاءٍ، وَلَا يَكْفُ  
شَعْرًا، وَلَا ثَوْبًا: الْجَبْهَةَ، وَالْيَدَيْنِ، وَالرُّكْبَتَيْنِ، وَالرِّجْلَيْنِ  
(ج ۱ ص ۱۱۲، رقم الحدیث ۸۰۱ باب الحج وکلی سجدہ، کتاب الاذان - مطبوعہ مجلس برکات جامعہ اشرفیہ مبارک پور)

حضرت عبداللہ ابن عباس رضی اللہ تعالیٰ عنہ بیان کرتے ہیں کہ نبی کریم صلی اللہ  
علیہ وسلم کو حکم دیا گیا کہ وہ سات اعضاء پر سجدہ کریں، اور بال نہ سنواریں اور نہ کپڑے  
موڑیں، (وہ سات اعضاء یہ ہیں) پیشانی، دونوں ہاتھ، دونوں گھٹنے، اور دونوں پیر۔

(۲) علامہ ابن حجر عسقلانی متوفی ۸۵۲ھ اس حدیث کی تشریح کرتے ہوئے

لکھتے ہیں: والمراد انه لا یجمع ثیابہ ولا شعرہ ..... اس سے مراد  
یہ ہے کہ کپڑے جمع (موڑا) نہ جائے اور نہ ہی بال سنوارا جائے۔ پھر اس کے بعد



جمہور کا قول نقل فرماتے ہیں: فانہم کرہوا ذلک للمصلی سواء فعلہ فی الصلوۃ او قبل ان یدخل فیہا۔ نمازی کے لئے کپڑے موڑنا اور بال سنوارنا مکروہ ہے چاہے وہ ایسا نماز میں کرے یا نماز میں داخل ہونے سے پہلے کرے۔ (فتح الباری شرح صحیح البخاری ج ۲: ص ۳۷۷ باب السجود علی سبۃ اعظم، کتاب الاذان۔ مطبوعہ: دار احیاء التراث العربی بیروت لبنان)

(۳) علامہ بدر الدین عینی حنفی متوفی ۸۵۵ھ اس حدیث کے تحت فرماتے ہیں: والكفت والكف بمعنی واحد وهو: الجمع والاضم..... وفيه: كراهة كف الثوب..... حكي عن الحسن البصري وجوب الاعادة فيه وفي التلويح: اتفق العلماء على النهي عن الصلاة وثوبه مشمراو كمه..... اتفق الجمهور من العلماء ان النهي لكل من يصلي كذلك، سواء تعدد للصلاة او كان كذلك قبلها لمعنى آخر اه

کَفَتْ اور کَفَّ دونوں ایک ہی معنی میں ہے اور وہ ہے جمع کرنا اور ملانا (یہ کف ثوب کا لغوی معنی ہوا) اس میں اس بات پر دلیل ہے کہ کف ثوب (کپڑا موڑنا) مکروہ ہے۔ حضرت حسن بصری سے مروی ہے کہ کپڑے موڑ کر پڑھی ہوئی نماز کا اعادہ واجب ہے۔ علماء کا اس بات پر اتفاق ہے کہ کپڑے موڑ کر یا آستین چڑھا کر نماز پڑھنا منع ہے۔ جمہور علماء کرام کا اتفاق ہے کہ یہ نہیں (منع) ہر اس شخص کے لئے ہے جو اس طرح (کپڑے موڑ کر آستین چڑھا کر) نماز پڑھے چاہے وہ نماز کے ارادہ سے ایسا کیا ہو یا نماز سے پہلے کسی دوسرے مقصد کے لئے ایسا کیا ہو

(دونوں کو یہ حکم شامل ہے) (عمدة القاری شرح صحیح البخاری ج: ۶ ص: ۱۳۴، ۱۳۵، باب السجود علی سبعة أعظم۔ مطبوعہ دار احیاء التراث العربیہ بیروت)

(۴) فقیہ اعظم ہند علامہ مفتی محمد شریف الحق امجدی علیہ الرحمہ متوفی ۱۴۲۱ھ اس حدیث کے تحت فرماتے ہیں: بال یا کپڑے کو غیر معقار طریقہ سے سمیٹنا، مثلاً بالوں کا جوڑا باندھنا یا ان کو سمیٹ کر عمامے کے اندر کر لینا یا آستین چڑھالینا یا تہبند اور پائیجامہ کو گھس لینا۔ اس سے نماز مکروہ تحریمی ہوتی ہے۔ (نزہۃ القاری شرح صحیح البخاری ج: ۳ ص: ۲۷۱ تحت رقم الحدیث ۵۱۵ کتاب الاذان، مطبوعہ دائرۃ البرکات گھوسی یوپی)

(۵) مسلم شریف میں ہے: عَنْ ابْنِ عَبَّاسٍ قَالَ: أَمَرَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ أَعْظَمٍ وَنُهِى أَنْ يُكْفَ شَعْرُهُ أَوْ ثِيَابُهُ۔ حضرت عبداللہ ابن عباس رضی اللہ عنہما روایت کرتے ہیں کہ رسول اللہ صلی اللہ علیہ وسلم کو سات ہڈیوں پر سجدہ کرنے کا حکم دیا گیا، بالوں کو سنوارنے اور کپڑے سمیٹنے سے منع کیا گیا۔ (ج: ۱ ص: ۱۹۳ باب اعضاء السجود والنہی عن کف الثوب، کتاب الصلاۃ مطبوعہ مجلس برکات مبارک پور)

(۶) اس حدیث کی وضاحت کرتے ہوئے حضرت امام نووی علیہ الرحمہ متوفی ۶۷۶ھ تحریر فرماتے ہیں: اتفق العلماء علی النہی عن الصلاۃ وثوبہ مشمر او کمہ او نحوہ علماء کرام کا اس پر اتفاق ہے کہ کپڑے موڑ کر یا آستین اور اس جیسے کو موڑ کر نماز پڑھنا منع ہے۔ (نووی شرح صحیح مسلم ج: ۱ ص: ۱۹۳ باب اعضاء السجود والنہی عن کف الثوب والشعر، کتاب الصلاۃ)

(۷) علامہ غلام رسول سعیدی حدیث مذکورہ پر ایک تفصیلی گفتگو کے بعد لکھتے

ہیں: کپڑا موڑنے میں آستینوں کو چڑھانا، پائینچوں کو موڑنا اور نیسے کے قریب شلواریا  
پاجامہ کو اڑس لینا یہ سب شامل ہیں اور یہ فعل مکروہ تحریمی ہے۔ (شرح صحیح مسلم ج: ۱  
ص: ۱۳۰۳ کتاب الصلوٰۃ تحت رقم الحدیث ۹۹۸ مطبوعہ مرکز اہل سنت برکات رضا پور ہند، گجرات)

مذکورہ حدیث بخاری و مسلم میں پانچ پانچ طرق سے مروی ہے متن میں کچھ تغیر  
کے ساتھ، لیکن سب میں کف ثوب (کپڑے موڑنا) مطلقاً منع ہے اور کپڑے  
موڑنے میں آستین آدھی کلائی تک چڑھانا، پاجامہ، شلواری، پینٹ موڑنا چاہے ایڑیوں  
کی طرف سے ہو یا ناف و کمر کی طرف سے، سب داخل و شامل ہے اور یہ سب مکروہ  
و ممنوع ہے جیسا کہ گذرا، اس لئے کف ثوب (کپڑے موڑنا) پر جب بھی کوئی حکم  
لگے گا تو اس حکم میں یہ سب بھی شامل و داخل ہوں گے اس بات کو ملحوظ خاطر رکھیں۔

(۸) ترمذی شریف میں ہے: عَنِ ابْنِ عَبَّاسٍ قَالَ أَمَرَ النَّبِيُّ  
صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ أَعْضَاءٍ وَلَا  
يَكْفُ شَعْرَهُ وَلَا ثِيَابَهُ قَالَ أَبُو عِيسَى هَذَا حَدِيثٌ حَسَنٌ  
صَحِيحٌ حضرت عبداللہ ابن عباس رضی اللہ عنہما روایت کرتے ہیں کہ رسول اللہ  
صلی اللہ علیہ وسلم کو حکم دیا گیا کہ آپ سات اعضاء پر سجدہ کریں اور بالوں کو نہ  
سنواریں اور نہ کپڑوں کو۔ موڑیں۔ امام ترمذی فرماتے ہیں کہ یہ حدیث حسن، صحیح  
ہے۔ (ج: ۱ ص: ۶۲ باب ماجاء فی السجود علی سبعة اعضاء، ابواب الصلوٰۃ)

(۹) سنن ابن ماجہ میں ہے: عَنِ ابْنِ عَبَّاسٍ قَالَ: قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ أُمِرْتُ أَنْ أَسْجُدَ عَلَى سَبْعٍ،  
وَلَا أَكْفُ شَعْرًا وَلَا ثَوْبًا۔

حضرت عبداللہ ابن عباس رضی اللہ عنہما سے مروی ہے وہ فرماتے ہیں کہ رسول اللہ صلی اللہ علیہ وسلم نے ارشاد فرمایا: مجھے سات (اعضاء) پر سجدہ کرنے کا حکم دیا گیا اور یہ کہ میں حالت نماز میں بال نہ سنواروں اور نہ کپڑے موڑوں۔

(ص: ۱۵۲، باب السجود رقم الحدیث ۸۸۴، مطبوعہ دار احیاء التراث العربیہ بیروت)

(۱۰) سنن نسائی میں ہے: عَنِ ابْنِ عَبَّاسٍ قَالَ: أَمَرَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ أَعْضَاءٍ وَلَا يَكُفَّ شَعْرَهُ وَلَا ثِيَابَهُ۔

حضرت عبداللہ ابن عباس رضی اللہ عنہما سے روایت ہے کہ نبی کریم صلی اللہ علیہ وسلم کو سات اعضاء پر سجدہ کا حکم دیا گیا اور بال سنوارنے اور کپڑے موڑنے سے منع کیا گیا۔ (ج: ۱، ص: ۱۲۳، باب علی کم السجود، کتاب الافتاح)

(۱۱) سنن ابی داؤد میں ہے: عَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: أَمَرَ نَبِيُّكُمْ صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ شَعْرًا وَلَا ثَوْبًا۔

حضرت ابن عباس نے نبی کریم صلی اللہ علیہ وسلم سے روایت کیا کہ تمہارے نبی صلی اللہ علیہ وسلم کو سات اعضاء پر سجدہ کا حکم ہوا اور یہ کہ وہ بال نہ سنواریں اور نہ کپڑا موڑیں۔ (ص: ۱۶۲، باب اعضاء السجود، کتاب الصلوٰۃ رقم الحدیث ۸۸۵، مطبوعہ بیروت)

(۱۲) امام جلال الدین سیوطی رحمۃ اللہ علیہ اپنی کتاب جامع صغیر میں یہ حدیث نقل فرماتے ہیں: أَمَرْتُ أَنْ أَسْجُدَ عَلَى سَبْعَةِ أَعْظُمٍ: عَلَى الْجَبْهَةِ، وَالْيَدَيْنِ، وَالرُّكْبَتَيْنِ، وَأَطْرَافِ الْقَدَمَيْنِ، وَلَا



نَكَفَتِ الثِّيَابَ وَلَا الشَّعْرَ۔ حضور نبی کریم صلی اللہ علیہ وسلم نے ارشاد فرمایا کہ مجھے حکم ہوا کہ میں سات ہڈیوں، پیشانی، دونوں ہاتھ، دونوں گھٹنے، دونوں قدم پر سجدہ کروں اور میں کپڑے موڑوں نہ بال۔

(الجامع الصغیر فی احادیث البشیر الذہیری، رقم الحدیث ۱۶۳۷ ص: ۱۰۲، ۳، بیروت)

(۱۳) مسند امام احمد بن حنبل میں ہے: عَنِ ابْنِ عَبَّاسٍ قَالَ: أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعٍ وَنُهِيَ أَنْ يُكَفَّ شَعْرَهُ وَثِيَابَهُ

حضرت عبداللہ ابن عباس رضی اللہ عنہما روایت کرتے ہیں کہ رسول اللہ صلی اللہ علیہ وسلم کو سات (ہڈی) پر سجدہ کا حکم دیا گیا اور بال سنوارنے اور کپڑا موڑنے سے منع کیا گیا۔ (ج: ۱ ص: ۳۶۶، رقم الحدیث ۱۶۲۸ مسند عبداللہ ابن عباس، بیروت)

(۱۴) سنن الدارمی میں ہے: عَنِ ابْنِ عَبَّاسٍ قَالَ: أَمَرَ نَبِيُّكُمْ أَنْ يُسْجَدَ عَلَى سَبْعَةِ أَعْظَمٍ وَأَمْرًا أَنْ لَا يُكَفَّ شَعْرًا وَلَا ثَوْبًا۔ حضرت عبداللہ ابن عباس رضی اللہ عنہما روایت کرتے ہیں: تمہارے نبی صلی اللہ تعالیٰ علیہ وسلم کو حکم دیا گیا کہ وہ سات ہڈیوں پر سجدہ کریں اور بال و کپڑا نہ میٹیں

(ج: ۱ ص: ۳۶۶، رقم الحدیث ۱۳۱۸، باب الحمد علی سبعة أعظم، مطبوعہ دار الکتاب العربی بیروت)

(۱۵) حضرت امام اعظم ابو حنیفہ رضی اللہ تعالیٰ عنہ متوفی ۱۵۰ھ نے بھی اس حدیث کو اپنی مسند میں نقل فرمایا ہے: عَنِ ابْنِ عَبَّاسٍ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أُمِرْتُ أَنْ أَسْجُدَ عَلَى سَبْعَةِ أَعْظَمٍ، وَلَا أَكْفَّ شَعْرًا وَلَا ثَوْبًا۔

حضرت عبداللہ ابن عباس رضی اللہ عنہما سے مروی ہے فرماتے ہیں کہ رسول صلی اللہ تعالیٰ علیہ وسلم نے ارشاد فرمایا: مجھے حکم دیا گیا ہے کہ میں سات ہڈیوں پر سجدہ کروں اور بال نہ سنواروں اور نہ کپڑا موڑوں۔

(مسند ابی حنیفہ، ص: ۳۸، رقم الحدیث، ۶۸، دارالکتب العلمیہ بیروت)

مذکورہ حدیثیں گرچہ معنی و مفہوم کے اعتبار سے یکساں ہیں لیکن چونکہ سند و متن حدیث میں کہیں کہیں کچھ تغیر و تبدل ہے اس لئے ہم نے اتنی حدیثیں نقل کی تاکہ حقیقت کے انکشاف میں کچھ خفا نہ رہ جائے۔

مذکورہ دس صحیح حدیثوں اور اس کی پانچ معتمد و معتبر تشریحات بالخصوص بخاری شریف کی دو شرحیں عمدۃ القاری اور فتح الباری اور مسلم شریف کی ایک شرح نووی شرح مسلم جو کہ ہر مکتب فکر کے نزدیک معتمد و مستند اور مقبول ہیں، کی تصریحات سے ظاہر و باہر ہو گیا کہ کف ثوب (کپڑے موڑنا) مطلقاً منع و مکروہ تحریمی ہے، اس میں آستین چڑھانا، پانچواں موڑنا چاہے ایزویوں کی طرف سے ہو یا کمر و ناف کی طرف سب داخل ہے ایسی حالت (کپڑے ہمو کر) میں نماز پڑھنا مکروہ تحریمی اور جو پڑھ لی گئی اس کو دوبارہ پڑھنا واجب، اگر دوبارہ نہیں پڑھا تو سخت گنہگار۔

درمختار میں ہے: کل صلاة ادیت مع کراهة التحريم تجب اعادتها ۱۵ ہر وہ نماز جو کراہت تحریمی کے ساتھ ادا کی گئی ہو اس کا اعادہ واجب ہے۔ اسی میں ہے: وان لم يعدھا یكون فاسقا آثمًا ۱۶۔ اگر اعادہ نہیں

کیا تو فاسق و گنہگار ہوگا۔ (ج ۲، ص ۱۴۷-۱۴۸، باب معة الصلوة کتاب الصلوة، بیروت)

جن کے پاجامے، شلوار یا پینٹ لمبے ہوں وہ اس کو یوں ہی بلا موڑے اپنی

حالت پر چھوڑ دے کہ اس صورت میں نماز زیادہ سے زیادہ مکروہ تنزیہی یا خلاف اولیٰ ہوگی اگر موڑ دیا تو نماز مکروہ تحریمی ہو جائے گی جس کو لوٹانا واجب ہوگا اس لئے ہرگز ہرگز نہ موڑیں۔

اب ہم فقہ کی معتمد و معتبر کتابوں سے کچھ ایسے دلائل بیان کر رہے ہیں جنہیں پڑھ کر ایک عام پڑھا لکھا آدمی بھی اس نتیجہ تک پہنچ سکتا ہے کہ واقعہ کپڑے موڑ کر نماز نہیں پڑھنا چاہئے کہ ایسی صورت میں نماز مکروہ تحریمی ہو جاتی ہے جس کو دوبارہ پڑھنے کا حکم ہے۔

**کپڑے موڑ کر، آستین چڑھا کر نماز پڑھنا مکروہ تحریمی**

(۱) فتاویٰ عالمگیری میں ہے: یکرہ للمصلیٰ.. ان یکف ثوبہ۔ نمازی کے لئے کپڑا موڑنا مکروہ ہے۔ اھ (ج: ۱، ص: ۱۰۵، الفصل الثانی فیما یکرہ فی الصلاۃ کتاب الصلاۃ)  
(۲) فتاویٰ تاتارخانیہ میں ہے: وكذلك یکرہ لہ ان یکف ثوبہ او یرفعہ۔ اور ایسے ہی نمازی کے لئے مکروہ ہے کہ وہ اپنا کپڑا موڑے یا اوپر اٹھائے۔ اھ (ج: ۱، ص: ۵۶۳، باب ما یکرہ للمصلیٰ، کتاب الصلاۃ، مطبوعہ ادارہ القرآن کراچی)

(۳) تنویر الابصار در مختار میں ہے: و کرہ (کفہ) ای رفعہ ولو لترا ب کمشمر کم او ذیل۔ کپڑا اٹھانا مکروہ ہے اگر چہ منی سے بچانے کے لئے ہو جیسے آستین یا دامن سمیٹنا مکروہ ہے۔ اھ

(ج: ۲، ص: ۴۰۶، باب ما یفسد الصلاۃ وما یکرہ فیہا، کتاب الصلاۃ، بیروت)

(۴) خاتم المحققین علامہ ابن عابدین شامی متوفی ۱۲۵۲ھ در مختار کی مذکورہ

عبارت کے تحت فرماتے ہیں

حرر الخیر الرملى ما یفید ان الکراہۃ فیہ تحریمیۃ.....

قوله (كمشركم او ذيل) اى كما لودخل فى الصلاة وهو مشركم او ذيله، و اشار بذلك الى ان الكراهة لا تختص بالكف وهو فى الصلاة، كما افاده فى شرح المنية..... قال: وهذا لو شمرهما خارج الصلاة ثم شرع فيها كذلك، اما لو شمر وهو فيها تفسد لانه عمل كثير اه

علامہ خیر الدین رملی نے جو تحریر فرمایا وہ اس بات کا افادہ کرتی ہے کہ اس میں کراہت سے مراد مکروہ تحریمی ہے.... ان کا قول (جیسا کہ آستین یا دامن سمیٹنا) یعنی جب کوئی آستین یا دامن سمیٹے نماز میں داخل ہو، اور اس میں اشارہ ہے اس بات کی طرف کہ یہ کراہت صرف نماز میں کف (موڑنے) کے ساتھ خاص نہیں ہے، جیسا کہ شرح منیہ میں اس پر روشنی ڈالی گئی ہے..... علامہ شامی فرماتے ہیں: یہ اس صورت میں ہے جب ان دونوں کو نماز سے باہر موڑا ہو پھر نماز شروع کیا ہو، اگر کسی نے حالت نماز میں (آستین یا دامن) موڑا تو عمل کثیر ہونے کی وجہ سے نماز فاسد ہو جائے گی۔ (رد المحتار، ج: ۲، ص: ۴۰۶، مطلب مکروہات الصلوٰۃ، کتاب الصلوٰۃ، بیروت)

شامی کی مذکورہ عبارت کا خلاصہ یہ ہے کہ اگر کوئی آدمی آستین چڑھا لیا یا دامن سمیٹ لیا، ایسے ہی پا جامہ، شلوار یا پینٹ موڑ لیا پھر نماز شروع کیا اور اسی حالت میں نماز پوری کر لی تو اس کی نماز مکروہ تحریمی ہوئی جس کو لوٹانا واجب ہے اور اگر کسی نے نماز شروع کر دی اور حالت نماز ہی میں یہ کام (آستین چڑھایا یا کپڑے موڑا) کیا تو اس کی نماز نہ صرف مکروہ بلکہ فاسد یعنی سرے سے ہوگی ہی نہیں کیونکہ حالت نماز میں یہ کام انجام دینا عمل کثیر ہے (یعنی حالت نماز میں امور نماز کے علاوہ کسی



دوسرے کام میں زیادہ دیر تک اس طرح مشغول ہونا کہ دیکھنے والے کو اس بات کا ظن غالب ہو جائے کہ وہ نماز میں نہیں ہے) اور یہ چیز نماز کو فاسد کر دیتی ہے۔ نیز اس میں اس بات کی صراحت موجود ہے کہ کپڑے موڑنا مکروہ تحریمی ہے۔ اس لئے اس کا خیال رکھنا ضروری ہے۔

ہمارے کچھ بھولے بھالے سنی بھائیوں کو دیکھا جاتا ہے کہ وہ وضو بناتے ہیں اور وضو سے فارغ ہو کر جماعت میں شامل ہونے یا رکعت پانے کے چکر میں آستین چڑھائے یا مہری (موری) سیدھی کئے بغیر شامل ہو جاتے ہیں اور پھر حالت نماز میں اس کو درست کرتے ہیں ایسا ہرگز نہ کریں کہ رکعت کے چکر میں آپ کی پوری نماز خراب ہو سکتی ہے اس لئے وضو کے بعد پہلے آستین و موری درست کر لیں پھر نماز میں شامل ہوں گرچہ آپ کی رکعت چھوٹ جائے کہ اس صورت میں صرف رکعت چھوٹے گی لیکن اگر آپ نے حالت نماز میں کپڑے درست کیا تو پوری نماز چلی جائے گی۔

(۵) بحر الرائق شرح کنز الدقائق میں ہے: (وکف ثوبه) للحديث

السابق والكف هو الضم والجمع..... یدخل ایضا فی کف الثوب تشمیر کمیہ کما فی الفتح القدیر ۱۵ اور کپڑے موڑنا مکروہ ہے حدیث سابق کی وجہ سے اور کف کا معنی ہے: ملانا اور جمع کرنا..... کپڑے موڑنے میں آستینوں کا چڑھانا بھی داخل ہے جیسا کہ فتح القدیر میں ہے۔ ۱۵

(ج: ۲، ص: ۲۲) باب مللہ الصدوۃ وما یکرہ فیہا، کتاب الصلوۃ، بیروت

(۶) غنیۃ المستملی شرح منیۃ المصلیٰ میں ہے: ویکرہ ایضا (ان

یرفع کمیہ) ای یشمرہ (الی المرفقین) وهذا قید اتفاق

فانه لو شمر الى مادون المرفق يكره ايضا لانه كف للثوب وهي منهي عنه في الصلاة لما مر وهذا اذا شمره خارج الصلوة و شرع في الصلوة وهو كذلك اما لو شمره في الصلوة تفسد لانه عمل كثير اه اور یہ بھی مکروہ (کہ آستین اٹھائی) یعنی چڑھائی ہو (کہنیوں تک) اور یہ قید اتفاق ہے کیونکہ کہنیوں کے نیچے تک بھی چڑھائی ہو تب بھی کراہت ہے، کیونکہ یہ کپڑے کا اٹھانا ہے حالانکہ وہ نماز میں ممنوع ہے جیسا کہ اس پر احادیث گزری ہیں اور یہ اس وقت ہے جب اس نے نماز سے باہر آستین کو چڑھایا تھا اور اسی حال میں نماز شروع کر دی اور اگر دوران نماز آستین چڑھاتا ہے تو نماز فاسد ہو جائے گی کیونکہ یہ عمل کثیر ہے۔ اھ

(ص: ۳۵۷، بکرہ فصلہ فی الصلوة وما لا یکرہ، مطبوعہ سمیل اکیڈمی لاہور)

(۷) حلیۃ المحلی شرح منیۃ المصلیٰ میں ہے: ینبغی ان یکرہ تشمیرھا الی ما فوق نصف الساعد لصدق کف الثوب علی هذا اه آستینوں کا نصف کلائی کے اوپر تک اٹھانا بھی مکروہ ہونا چاہئے کیونکہ اس پر بھی کپڑا اٹھانا صادق آ رہا ہے۔ اھ (بحوالہ فتاویٰ رضویہ مترجم، ج ۷: ص: ۳۱۱، باب مکروہات الصلوة مطبوعہ مرکز اہل سنت برکات رضا پور ہندرجرات)

اس سے پہلے کف ثوب (کپڑے موڑنے) کی جو وضاحت کی گئی تھی کہ اس میں آستین چڑھانا بھی داخل ہے اس کی بنیاد یہی مذکورہ عبارتیں تھیں، ان عبارتوں سے صاف عیاں ہے کہ آستین چڑھا کر نماز پڑھنا مکروہ تحریمی ہے اور آستین چڑھانا صرف یہ نہیں ہے کہ کہنیوں کے اوپر تک ہو بلکہ آدھی کلائی تک بھی اگر کسی نے آستین

چڑھا کر نماز پڑھی جب بھی یہی حکم ہے۔

(۸) الفقه الاسلامی وادلتہ میں ہے: ویکره ایضا

رفع او جمع الثوب بالیدین.....والکراهة تحريمية اه دونوں ہاتھوں سے کپڑا اٹھانا اور جمع کرنا بھی مکروہ ہے اور یہ مکروہ تحریمی ہے۔

(ج: ۲، ص: ۹۶۳، المطلب الاول ما یکرہ فی الصلوۃ کتاب الصلوۃ، مطبوعہ دار الفکر دمشق)

(۹) المحيط البرہانی فی الفقه النعمانی میں ہے: و

کذلک ان یلف.....او یرفعها لان فیہ نوع تجبر، ویکره للمصلی ما هو من اخلاق الجبابة اه اور ایسے ہی کپڑا اپٹنا، یا اٹھانا مکروہ ہے اس لئے کہ اس میں ایک طرح کا تکبر ہے اور نمازی کے لئے ہر وہ کام مکروہ ہے جو متکبرین کی عادت سے ہو۔

(ج: ۱، ص: ۳۷۷ باب فی بیان ما یکرہ للمصلی کتاب الصلوۃ، مطبوعہ دار الکتب العلمیہ، بیروت)

(۱۰) اللباب فی شرح الکتاب میں ہے: (ولا یکف ثوبه)

ان یجمع ثوبه....لما فیہ من التجبر المنا فی لوضع الصلوۃ اه (اور اپنا کپڑا نہ موڑے) یعنی اپنا کپڑا جمع نہ کرے اس لئے کہ اس میں تکبر ہے، جو طریقہ نماز کے منافی ہے۔ (ج: ۱، ص: ۹۴، باب ما یکرہ للمصلی)

(۱۱) تبیین الحقائق شرح کنز الدقائق میں مکروہات نماز کے

بیان میں ہے: وکف ثوبه لانه نوع تجبر اه اور کپڑا موڑنا مکروہ ہے اس لئے کہ یہ ایک طرح کا تکبر ہے اه

(ج: ۱، ص: ۴۱۰، باب ما یفسد الصلوۃ وما یکرہ فیہا، بیروت)

(۱۲) بدائع الصنائع میں ہے: ویکره ان یکف ثوبه اه اور

کپڑا موڑنا مکروہ ہے اه۔ (ج: ۱، ص: ۳۲۰، کتاب الصلوٰۃ، مطبوعہ پور بندر گجرات)

(۱۳) شیخ ابوطالب محمد بن علی المکی متوفی ۳۸۶ھ تحریر فرماتے ہیں: واما

الكف فقد نهى عنه فى الصلوة ايضا اه لیکن کپڑا موڑنا تو نماز میں اس سے بھی روک دیا گیا ہے اه (قوت القلوب فى معاملة المحبوب،

ج: ۲، ص: ۱۸۴، ذکر هیئات الصلوٰۃ وادابها، مطبوعہ مرکز اہل سنت پور بندر گجرات)

(۱۴) فقیہ فقید المثال امام احمد رضا قادری رضی اللہ تعالیٰ عنہ متوفی ۱۳۴۰ھ آستین

چڑھا کر اور کپڑے موڑ کر نماز پڑھنے کے سوال کے جواب میں تحریر فرماتے ہیں: مکروہ ہے نماز پھیرنے کا حکم ہے... ضرور مکروہ ہے اور سخت و شدید مکروہ ہے اه

(فتاویٰ رضویہ مترجم، ج: ۷، ص: ۳۰۹، باب مکروہات الصلوٰۃ، مطبوعہ مرکز اہل سنت پور بندر گجرات)

مذکورہ چودہ فقہی جزئیات سے یہ بات دن کے اجالے کی طرح روشن و منور ہو گئی کہ کپڑے موڑ کر نماز پڑھنا مکروہ تحریمی ہے اور ایسی حالت کی پڑھی ہوئی نماز کا اعادہ واجب ہے جیسا کہ گذرا۔

یہ کپڑے موڑنے کی ممانعت پر حدیث و فقہ کے دلائل تھے۔ کپڑا موڑنا عقلا و عادات اور دنیاوی ادب و تہذیب کے بھی خلاف اور معیوب ہے، چنانچہ جب لوگ پاجامہ یا پیٹنٹ پہنتے ہیں تو اگر اس کی مہری (پائیچی) لمبی بھی ہو تو لوگ اسے نہیں موڑتے بلکہ عام طور سے اسے اپنی حالت پر چھوڑ دیتے ہیں اور یہی عرف و عادت ہے۔ اب اگر کوئی آدمی نماز پڑھنے سے پہلے وہی مہری جسے عام حالات میں نہیں موڑتے تھے اسے موڑ لے اور اسی حالت میں نماز پڑھے تو یقیناً نماز میں یہ ایک ایسا



کام ہوا جو عرف و عادت کے خلاف ہے اور فقہائے کرام فرماتے ہیں کہ ہر وہ کام جو عرف و عادت کے خلاف ہو وہ نماز میں مکروہ ہے۔

فتاویٰ رضویہ میں ہے: کسی کپڑے کو ایسا خلاف عادت پہننا جسے مہذب آدمی مجمع بازار میں نہ کر سکے اور کرے تو بے ادب خفیف الحركات سمجھا جائے یہ بھی مکروہ ہے۔ اھ (ج: ۳، ص: ۴۳۷، باب مکروہات الصلوٰۃ، مطبوعہ رضا اکیڈمی ممبئی)

شریعت میں اس کی بہت سی نظیریں موجود ہیں میں یہاں صرف ایک نظیر بیان کرتا ہوں: الٹا کپڑا پہن کر نماز پڑھنا مکروہ ہے کیونکہ یہ خلاف عادت ہے اور فقہائے کرام نے خلاف عادت ہونے کی وجہ سے اس پر کراہت کا حکم لگایا ہے۔ فقیہ بے بدل امام احمد رضا قادری رضی اللہ تعالیٰ عنہ تحریر فرماتے ہیں: کپڑا الٹا پہننا، اوڑھنا خلاف معتاد میں داخل ہے اور خلاف معتاد جس طرح کپڑا پہننا یا اوڑھ کر بازار میں یا اکابر کے پاس نہ جاسکے ضرور مکروہ ہے کہ دربار عزت اہل حق بآداب و تعظیم ہے۔ اھ (فتاویٰ رضویہ مترجم، ج: ۷، ص: ۳۵۸، باب مکروہات الصلوٰۃ)

دلائل نقلیہ و عقلیہ سے ثابت ہو گیا کہ کف ثوب (کپڑا موڑنا) مکروہ ہے۔

### خلاصہ بحث

اس پوری بحث کا خلاصہ یہ ہوا کہ کپڑے موڑ کر نماز پڑھنا مکروہ تحریمی ہے اگر کسی نے کپڑے موڑ کر نماز پڑھ لی تو اس نماز کو دو بارہ پڑھنا واجب ہے اگر دو بارہ نہ پڑھی تو گنہگار ہوگا اور کپڑے موڑنے میں آستین چڑھانا، مہری (پائینچا) موڑنا یونہی پاجامہ، شلوار یا پینٹ کو ناف کی طرف سے موڑنا یا گھروس لینا سب داخل و شامل ہے اور یہ سب مکروہ تحریمی ہے۔ اللہ تبارک و تعالیٰ ہم سب کو سنت کے مطابق نماز ادا

کرنے کی توفیق عطا فرمائے اور شیطانی خیالات و وسوسوں سے بچائے۔ و ما  
توفیقی الا باللہ

## باب دوم

اس باب میں ہم ان حدیثوں کو بیان کریں گے جن میں ٹخنے سے نیچے کپڑے  
لٹکانے پر وعید و ممانعت کا ذکر ہے پھر ان حدیثوں کا محدثین و فقہائے کرام کی  
عبارات و اقوال کی روشنی میں ایک جائزہ بھی پیش کریں گے جس سے واضح ہو جائے  
گا کہ اس وعید شدید میں کون داخل ہے اور کون داخل نہیں۔

## ٹخنے سے نیچے کپڑا لٹکانے کا حکم

(۱) بخاری شریف میں ہے: عَنْ ابْنِ عُمَرَ عَنِ النَّبِيِّ صَلَّى اللَّهُ  
عَلَيْهِ وَسَلَّمَ قَالَ مَنْ جَرَّ ثَوْبَهُ خِيَلًا لَمْ يَنْظُرِ اللَّهُ إِلَيْهِ يَوْمَ  
الْقِيَامَةِ قَالَ أَبُو بَكْرٍ الصَّدِيقُ يَا رَسُولَ اللَّهِ إِنَّ أَخَذَ شَقِي  
إِزَارِي يَسْتَرْخِي أَلَا أَنْ أَتَعَاهَدَ ذَلِكَ مِنْهُ فَقَالَ النَّبِيُّ صَلَّى  
اللَّهُ عَلَيْهِ وَسَلَّمَ لَسْتُ بِمَنْ يَصْنَعُهُ خِيَلًا۔

حضرت عبد اللہ ابن عمر رضی اللہ تعالیٰ عنہما روایت کرتے ہیں کہ نبی کریم صلی اللہ  
تعالیٰ علیہ والہ وسلم نے ارشاد فرمایا: جو شخص اپنا کپڑا تکبر سے گھیسے (ٹخنے سے نیچے  
کرے) اللہ تعالیٰ قیامت کے دن اس کی طرف نظر رحمت نہیں فرمائے گا۔ سیدنا

ابو بکر صدیق رضی اللہ تعالیٰ عنہ نے عرض کیا اے اللہ کے رسول میرے تہبند کا ایک کنارہ نیچے لٹک جاتا ہے مگر اس وقت کہ جب میں اس کا خاص خیال رکھوں تو نبی کریم صلی اللہ علیہ وسلم نے فرمایا: تم ان میں سے نہیں ہو جو تکبر کے طور پر لٹکاتے ہیں۔ (ج: ۲، ص: ۸۶۰، باب من جازاہ من غیر خلاء، کتاب اللباس، مطبوعہ مجلس برکات اشرفیہ مبارک پور)

(۲) بخاری شریف میں ہے: عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَنْظُرُ اللَّهُ يَوْمَ الْقِيَمَةِ إِلَى مَنْ جَرَّ إِزَارَهُ بَطْرًا۔

حضرت ابو ہریرہ رضی اللہ تعالیٰ عنہ روایت کرتے ہیں کہ رسول اللہ صلی اللہ تعالیٰ علیہ وسلم نے ارشاد فرمایا: اللہ تعالیٰ قیامت کے دن اس آدمی کی طرف نظر رحمت نہیں فرمائے گا جو تکبر کے طور پر اپنا ازار (تہبند یا پا جامہ) گھسیٹے۔ (ج: ۲، ص: ۸۶۱، باب من جرثوبہ من الخلاء، کتاب اللباس، مطبوعہ مجلس برکات، جامعہ اشرفیہ مبارک پور)

بخاری شریف کی مذکورہ دونوں حدیثوں سے یہ بات واضح ہوتی ہے کہ ٹخنے سے نیچے کپڑا جسے اصطلاح فقہ میں انہال کہتے ہیں یہ اسی وقت قابل مذمت و وعید ہے جب بطور تکبر و گھمنڈ کے ہو، اگر تکبر و گھمنڈ کے طور پر نہ ہو بلکہ یوں ہی ٹخنے سے نیچے ہو جائے یا یہی عادت ہے تو ہرگز وعید اس کو شامل نہیں جیسا کہ بخاری شریف کی پہلی والی حدیث جو ہم نے ذکر کی جس میں حضرت ابو بکر صدیق رضی اللہ تعالیٰ عنہ کا ٹخنے سے نیچے تہبند کے لٹکنے کا ذکر ہے تو سرکار علیہ السلام نے ان سے فرمایا کہ تم تکبر سے نہیں لٹکاتے ہو اس لئے یہ وعید تم کو شامل نہیں، واقعہ کے خصوص کے باوجود چونکہ یہ حکم عام ہے جس کا دوسری حدیثوں میں ذکر ہے، اس لئے جو بھی تکبر کے طور پر کپڑا ٹخنے سے

نیچے لٹکائے وہ وعید میں شامل اور جس کی نیت تکبر کی نہ ہو وہ وعید میں شامل نہیں۔

(۳) بخاری شریف کی معتمد شرح عمدۃ القاری میں علامہ بدر الدین عینی حنفی متوفی ۸۵۵ھ تحریر فرماتے ہیں: وفيه دلالة على ان الجبر الازار اذا لم خيلاء جاز، وليس عليه بأس ۵ اس حدیث میں اس بات کی دلیل موجود ہے کہ جب ازار (تہبند، پاجامہ) کا لٹکانا تکبر کے طور پر نہ ہو تو جائز ہے اور اس میں کوئی مضائقہ نہیں۔ (عمدۃ القاری، ج: ۲۱، ص: ۳۵۳ تحت رقم الحدیث، ۵۷۸۵،

باب ما اسفل من الكعابين، مطبوع دار احیاء التراث العربیہ بیروت)

(۴) فتح الباری شرح صحیح البخاری میں علامہ ابن حجر عسقلانی متوفی ۸۵۲ھ تحریر فرماتے ہیں: ومهما كان من ذلك على سبيل الخيلاء فلا شك في تحريمه، وما كان على طريق العادة فلا تحريم فيه..... استدل بالتقييد في هذه الاحاديث بالخيلاء على ان الاطلاق في الزجر الوارد في ذم الاسباب محمول على المقيد هنا، فلا يحرم الجبر والاسباب اذا سلم من الخيلاء، قال ابن عبد البر: مفهومه ان الجبر لغير الخيلاء لا يلحقه الوعيد۔ اور جب بھی کپڑا لٹکانا بطور تکبر ہوگا تو اس کی حرمت میں کوئی شک نہ ہوگا اور جو یوں ہی عادت کے طور پر ہو تو اس میں کوئی حرمت نہیں.... ان حدیثوں کا تکبر سے مقید ہونا اس بات کی دلیل ہے کہ وہ حدیثیں جو کپڑا لٹکانے کی مذمت میں مطلق وارد ہوئیں ہیں وہ انہیں مقید حدیثوں پر محمول ہیں۔ لہذا کپڑا لٹکانا جب تک کہ اس سے خالی ہو تو کوئی حرمت نہیں۔ ابن عبد البر نے کہا: اس



مفہوم یہ ہے کہ جو کپڑا گھسیٹنا (لٹکانا) بغیر تکبر کے ہو اس کو وعید لاحق و شامل نہیں ہے۔ (ج: ۱۰، ص: ۳۲۳، ۳۲۲، باب ما اسفل من الکعبین کتاب اللباس تحت رقم الحدیث، ۵۷۸۷ مطبوعہ دار احیاء التراث العربیہ بیروت)

(۵) شیخ ملا علی قاری متوفی ۱۰۱۴ھ حدیث مذکور کے تحت فرماتے ہیں: وبہ یظہران سبب الحرمة فی جر الازار ہوا لخیلاء، اس سے ظاہر ہو گیا کہ کپڑا گھسیٹنے اور لٹکانے میں حرمت کا سبب وہ تکبر ہے۔ (لہذا جس میں تکبر نہ ہو وہ سبب حرمت نہیں) (مرقات شرح مشکوٰۃ ج: ۸، ص: ۲۳۵، الفصل الثلث کتاب اللباس، بیروت)

(۶) شیخ عبدالحق محدث دہلوی متوفی ۱۰۵۲ھ فرماتے ہیں: مکروہ اور حرام ہے کہ خود پسندی اور تکبر کے طور پر ایسا کرے (ایحد اللغات مترجم شرح مشکوٰۃ، ج: ۵، ص: ۵۹۶، الفصل الثلث کتاب اللباس تحت رقم الحدیث ۴۱۷۲، مطبوعہ جیلانی بک ڈپو دہلی)

(۷) مسلم شریف میں ہے: عن ابن عمر ان رسول اللہ صلی اللہ علیہ وسلم قال لا ینظر اللہ تعالیٰ الی من جر ثوبہ خیلاء حضرت عبد اللہ ابن عمر رضی اللہ تعالیٰ عنہما روایت کرتے ہیں کہ رسول اللہ صلی اللہ تعالیٰ علیہ وسلم نے ارشاد فرمایا: اللہ تعالیٰ (قیامت کے دن) اس شخص کی طرف نظر رحمت نہیں فرمائے گا جو تکبر کے طور پر اپنا کپڑا گھسیٹے۔ اھ

(ج: ۲، ص: ۱۹۳، باب تحریم جر الثوب خیلاء کتاب اللباس، مطبوعہ مجلس برکات اشرفیہ مبارک پور)

(۸) امام نووی شارح مسلم متوفی ۶۷۶ھ اس حدیث کی وضاحت کرتے ہوئے تحریر فرماتے ہیں: لا یجوز اسبالہ تحت الکعبین ان کان للخیلاء فان کان لغيرہا فهو مکروہ وظوہر الاحادیث

فِي تَقْيِيدِهَا بِالْجَرِّ خِيَلًا تَدُلُّ عَلَى أَنَّ التَّحْرِيمَ  
مَخْصُوصٌ بِالْخِيَلِ - نَحْنُ سے نیچے کپڑا لگانا بطور تکبر ناجائز ہے پھر اگر  
تکبر کے طور پر نہ ہو تو ضرور ہے، ظاہری حدیثوں میں لگانے کو (خیلاء) تکبر سے  
مقید کرنا اس بات کی دلیل ہے کہ حرمت تکبر کے ساتھ خاص ہے اھ

(نودی شرح مسلم ج: ۲، ص: ۱۹۳، باب تحریم جرائم خیلاء کتاب اللباس)

(۹) سنن ابن ماجہ میں ہے: عَنِ ابْنِ عُمَرَ، أَنَّ رَسُولَ اللَّهِ صَلَّى  
اللَّهُ عَلَيْهِ وَسَلَّمَ قَالَ: إِنَّ الَّذِي يَجُرُّ ثَوْبَهُ مِنَ الْخِيَلِ لَا  
يَنْظُرُ اللَّهُ إِلَيْهِ يَوْمَ الْقِيَمَةِ - حضرت عبداللہ ابن عمر رضی اللہ تعالیٰ عنہما  
روایت کرتے ہیں کہ رسول اللہ صلی اللہ تعالیٰ علیہ وسلم نے ارشاد فرمایا: بے شک جو اپنا  
کپڑا تکبر سے گھسیٹے، قیامت کے دن اللہ تعالیٰ اس کی طرف نظر رحمت نہیں فرمائے گا

(ابن ماجہ، ص: ۶۰۷، باب من جر ثوبه من الخيلاء، مطبوعہ دار احیاء التراث العربی بیروت)

(۱۰) سنن ابی داؤد میں ہے: عَنِ ابْنِ عُمَرَ رَضِيَ اللَّهُ تَعَالَى  
عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: الْأَسْبَالُ فِي  
الْأَزَارِ وَالْقَمِيصِ وَالْعِمَامَةِ مَنْ جَرَّ مِنْهَا شَيْئًا خِيَلًا لَمْ  
يَنْظُرِ اللَّهُ إِلَيْهِ يَوْمَ الْقِيَمَةِ - حضرت عبداللہ ابن عمر رضی اللہ عنہما سے مروی  
ہے کہ نبی کریم صلی اللہ تعالیٰ علیہ وسلم نے ارشاد فرمایا کہ اسبال (لگانا) تہبند اور قمیص  
اور عمامہ سب میں ہے، جو شخص ان میں سے کچھ بھی بطور تکبر نَحْنُ سے نیچے کرے گا  
اللہ تعالیٰ قیامت کے دن اس کی طرف نظر رحمت نہیں فرمائے گا (ابوداؤد، ص: ۶۸۳،

باب فی قدر وضع الازار، کتاب اللباس، مطبوعہ دار احیاء التراث العربی، بیروت)

(۱۱) مشکوٰۃ شریف میں ہے: عن ابی ہریرۃ عن رسول اللہ صلی اللہ علیہ وسلم قال: لا ینظر اللہ یوم القیمة الی من جر ازارہ بطرا، حضرت ابو ہریرہ رضی اللہ عنہ سے مروی ہے کہ رسول اللہ صلی اللہ تعالیٰ علیہ وسلم نے ارشاد فرمایا: اللہ تعالیٰ قیامت کے دن اس کی طرف نظر رحمت نہیں فرمائے گا جو تکبر کے طور پر اپنا تہبند گھسیٹے۔

(ص ۳۷۳، الفصل الاول کتاب اللباس، مطبوعہ مجلس برکات اشرفیہ مبارک پور)

(۱۲) اس حدیث کے تحت علامہ ملا علی قاری متوفی ۱۰۱۴ھ فرماتے ہیں: (بطرا) ای تکبرا..... قال ابن الملک: ویفہم منه ان جرہ لغير ذلک لا یكون حراما لکنہ مکروہ کراہۃ تنزیہ۔ تکبر کے طور پر لٹکانا..... ابن الملک نے کہا: اور اس سے یہ سمجھا جاتا ہے کہ بغیر تکبر کے کپڑا لٹکانا حرام نہیں ہے البتہ مکروہ ہے اور وہ مکروہ تنزیہی ہے۔

(مرقات شرح مشکوٰۃ ج: ۸ ص: ۱۹۷، ۱۹۶، الفصل الاول کتاب اللباس، بیروت)

(۱۳) عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا أَسْفَلَ مِنَ الْكُعْبَيْنِ مِنَ الْأَزَارِ فِي النَّارِ۔ حضرت ابو ہریرہ رضی اللہ عنہ سے مروی کہ نبی کریم صلی اللہ تعالیٰ علیہ وسلم نے ارشاد فرمایا: تہبند کا جو حصہ ٹخنے سے نیچے ہو وہ جہنم میں ہے۔

(سنن نسائی ج: ۲ ص: ۲۵۲ باب ما تحت الکعبین من الازار کتاب التیۃ)

(۱۴) بخاری شریف میں ہے: عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَا أَسْفَلَ مِنَ الْكُعْبَيْنِ مِنَ الْأَزَارِ فِي

النَّار۔ حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا: تہبند کا جو حصہ ٹخنے سے نیچے ہو وہ جہنم میں جائیگا۔

(ج: ۲، ص: ۸۶۱، باب ما سئل من الکعبین فہو فی النار کتاب اللباس، مجلس برکات)

اخیر کی ان دونوں حدیثوں میں ٹخنے سے نیچے کپڑا لٹکانے پر مطلق جہنم کی وعید سنائی گئی ہے، اس طرح کی حدیثوں کو بنیاد بنا کر اس دور میں کچھ لوگ بھولے بھالے مسلمانوں کو گمراہ کرتے ہیں اور کہتے ہیں کہ دیکھو حدیث میں ٹخنے سے نیچے کپڑا لٹکانے پر جہنم کی وعید ہے اس لئے اگر پا جامہ لمبا بھی ہو تو اس کو موڑ دو تا کہ اس وعید سے بچ سکو حالانکہ یہ اس کو بھلائی کی دعوت نہیں بلکہ ہلاکت کی دعوت دے رہا ہے اور وہ ایسا یا تو حدیث اور اصول حدیث سے جہالت کی بنیاد پر کرتے ہیں یا ہٹ دھرمی کی وجہ سے۔ آئیے ہم ان حدیثوں کا جائزہ لیں کہ یہ حدیثیں اپنے اطلاق پر باقی ہیں یا یہ بھی حکم میں مقید حدیثوں کے ہیں حالانکہ اس پر تھوڑی سی بحث مقید حدیثوں کے ضمن میں گزر چکی کہ مطلق حدیثیں بھی انہیں مقید حدیثوں پر محمول ہیں۔ یہ مسلمہ ضابطہ ہے کہ جب ایک حکم و حادثہ کے متعلق متعدد حدیثیں ہوں اور ان میں بعض مطلق اور بعض مقید ہوں تو مطلق حدیثوں کو بھی مقید پر محمول کرتے ہیں۔

(۱۵) چنانچہ علامہ بدر الدین عینی حنفی متوفی ۸۵۵ھ دونوں طرح کی حدیثیں بیان فرمانے کے بعد تحریر فرماتے ہیں: وهذا مطلق یجب حملہ علی المقید وهو ما کان للخیلاء۔ یہ مطلق ہے اس کو مقید پر محمول کرنا واجب ہے اور وہ یہ کہ جب (لٹکانا) بطور تکبر ہو۔ (عمدة القاری شرح صحیح البخاری، ج: ۲، ص: ۴۵۶، تحت رقم الحدیث، ۵۷۸۷، باب ما سئل من الکعبین، بیروت)



(۱۶) علامہ ابن حجر عسقلانی متوفی ۸۵۲ھ حدیث مطلق ذکر کرنے کے بعد لکھتے ہیں: وهذا الاطلاق محمول علی ما ورد من قید الخیلاء فهو الذی ورد فیہ الوعد بالاتفاق - یہ حدیث مطلق محمول ہے اس حدیث پر جو تکبر کی قید سے مقید ہے اور اسی پر وعید وارد ہے اس پر علماء کا اتفاق ہے۔ (فتح الباری شرح صحیح البخاری، ج: ۱۰، ص: ۳۱۶، باب ما نزل من الکتاب کتاب اللباس تحت رقم الحدیث، ۵۷۸۷، بیروت)

اس وضاحت سے ثابت ہو گیا کہ ٹخنے سے نیچے تہبند لٹکانے پر جو جہنم کی وعید ہے وہ بھی حالت تکبر پر محمول ہے یعنی اگر کوئی تکبر و گھمنڈ سے کپڑا ٹخنے کے نیچے لٹکاتا ہے تو وہ یقیناً اس وعید شدید میں داخل ہے اور اگر بطور تکبر و غرور کے نہ ہو تو مکروہ تنزیہی ہے۔

اس پوری بحث پر گہری نظر ڈالنے سے یہ نتیجہ سامنے آتا ہے کہ اسبال، کپڑا لٹکانے کی دو صورتیں ہیں ایک بطور تکبر اور دوسری بغیر تکبر۔ اوپر مذکورہ تمام حدیثوں میں جو وعید ہے کہ ٹخنے سے نیچے کپڑا لٹکانے والے کی طرف اللہ تعالیٰ نظر رحمت نہیں فرمائے گا یا ٹخنے سے نیچے کپڑے کا جو حصہ ہوگا وہ جہنم میں جائے گا یہ سب پہلی صورت کے اعتبار سے ہے کہ جب کوئی ٹخنے سے نیچے تہبند، پاجامہ، شلوار، پینٹ، جبہ یا عمامہ غرور و تکبر کی نیت سے گھسیٹے یا لٹکائے وہ یقیناً اس وعید شدید میں داخل ہوگا۔ دوسری صورت یعنی جب یہ سب بغیر تکبر و غرور کے ہو تو اس وعید سے مستثنیٰ ہے وعید اس صورت کو شامل نہیں جیسا کہ دلائل پر نظر کرنے سے یہ حکم ظاہر ہوتا ہے۔

اب ہمیں یہ دیکھنا ہے کہ کیا اس زمانے میں لوگ تکبر و گھمنڈ کے طور پر کپڑا ٹخنے

سے نیچے لٹکاتے ہیں یا یوں ہی یہ عادت و رواج ہو گیا ہے اور لوگ عام طور سے ایسے ہی کپڑے استعمال کرتے ہیں جو تھوڑا لمبا ہوتا ہے اور ٹخنے سے نیچے تک پہنچ جاتا ہے۔ باب اول میں ہم نے عرف و عادت کی بحث میں اس پر قدرے تفصیلی بحث کی ہے۔ اس دور میں ہرگز یہ حکم سب پر نہیں لگایا جاسکتا ہے کہ بطور تکبر کے ہی ایسا کرتے ہیں بلکہ عام طور سے اس زمانے میں لوگ ٹخنے سے نیچے کپڑا بغیر نیت تکبر کے یوں ہی عادت کے طور پر لٹکاتے ہیں اس کی ایک وجہ ہم نے باب اول میں یہ بیان کیا تھا کہ اس زمانے میں عام طور سے کپڑا (Ready made) تیار کیا ہوا ملتا ہے اور اس میں ہر شخص کی ناپ کا خیال ملحوظ نہیں ہوتا اس لئے مارکیٹ میں جو دستیاب ہے لوگ اسے خریدتے ہیں اور پہنتے ہیں اور اس میں ہرگز نیت تکبر شامل نہیں ہوتی ہے اور عام طور سے ایسے ہی لوگوں کے کپڑے ٹخنے سے نیچے ہوتے ہیں، مشاہدہ اس پر بہت بڑی دلیل ہے۔ اس لئے جو حکم لوگوں کو شامل نہیں اس کو بلا وجہ توڑ مروڑ کر لوگوں کو اس وعید میں داخل کرنا اور مسلمانوں کو گنہگار ٹھہرانا ہرگز دانشمندی نہیں بلکہ یہ اصول حدیث اور تعلیمات فقہائے کرام سے ناواقفیت کی بہت بڑی دلیل ہے۔ دیانت داری یہ ہے اور ضابطہ بھی کہ حتی الامکان مسائل میں وہ صورت اختیار کی جائے جس سے امت کو گناہ سے بچایا جاسکے نہ یہ کہ زبردستی امت کو گناہ میں مبتلا کیا جائے۔

(۱۷) شیخ عبدالحق محدث دہلوی متوفی ۱۰۵۲ھ فرماتے ہیں: قدم کا وہ حصہ جو ٹخنوں سے نیچے ہے اور اس پر تہبند بطور فخر لٹکایا ہوا ہے..... اگر بطور تکبر ہو تو حرام ہے اور جو عرف اور عادت..... کے طور پر عام ہو جائے تو اس میں حرج نہیں۔ (امداد الملتعات مترجم شرح مشکوٰۃ، ج ۵، ص ۵۵۷، ۵۵۶، الفصل الاول، کتاب اللباس، جیلانی بکڈ پو، دہلی)

اس عبارت میں کتنی صراحت کے ساتھ اس بات کو بیان کی گئی ہے کہ کپڑا لٹکانا اگر بطور تکبر نہ ہو بلکہ یہی عرف و عادت ہے اس لئے کپڑا اٹھنے سے نیچے چلا گیا تو اس میں کوئی حرج نہیں۔ اتنی صاف ستھری بات کے باوجود بھی اگر کوئی اسے زبردستی لے جا کر وعید میں داخل کر دے تو اس کے لئے صرف ہدایت کی دعا ہی کی جاسکتی ہے۔  
 هو اللہ الہادی و هو المستعان۔

(۱۸) فتاویٰ عالمگیری میں ہے: اسبال الرجل ازاره اسفل من الكعبين ان لم يكن للخيلاء ففيه كراهة تنزيه كذا في الغرائب۔ آدمی کا ٹخنوں سے نیچے تہ بند لٹکانا اگر تکبر کی بناء پر نہ ہو تو مکروہ تنزیہی ہے۔ غرائب میں ایسا ہی ہے۔ (ج ۵، ص ۳۳۲، کتاب الکراہیۃ الباب التاسع فی اللبس)

(۱۹) فتاویٰ رضویہ میں ہے: ازار کا گٹوں سے نیچے رکھنا اگر برائے تکبر ہو حرام ہے اور اس صورت میں نماز مکروہ تحریمی ورنہ صرف مکروہ تنزیہی اور نماز میں بھی اس کی غایت خلاف اولیٰ۔ (فتاویٰ رضویہ مترجم ج ۷، ص ۳۸۸، باب مکروہات الصلوٰۃ، پور بندر گجرات)

۱۹/ انیس دلائل و براہین سے یہ بات اپنی تحقیق کی انتہا کو پہنچ گئی کہ ٹخنے سے نیچے کپڑا لٹکانا اگر تکبر و گھمنڈ کے طور پر ہو تو حرام اور اس حالت میں نماز مکروہ تحریمی اور ایسا کرنے والا مستحق عذاب نار۔

اور اگر تکبر و گھمنڈ کے طور پر نہ ہو بلکہ یونہی کپڑا اٹھنے سے نیچے چلا جاتا ہے یا یہی عرف و عادت ہے جیسا کہ اس زمانہ میں ہے تو اس صورت میں کوئی حرج نہیں اور ایسا کرنے والا وعید میں شامل نہیں اور ایسی حالت میں نماز زیادہ سے زیادہ مکروہ تنزیہی یا خلاف اولیٰ ہوگی۔

## جس کا پا جامہ، پینٹ لمبا ہو وہ کیا کرے؟

اگر کوئی شخص نماز کے لئے پہنچا ایسے پا جامہ، شلوار یا پینٹ پہن کر جو اتنا لمبا ہے کہ اگر اسے چھوڑ دیا جائے تو ٹخنے سے نیچے پہنچ جائے گا تو ایسی حالت میں اس کے سامنے دو صورتیں ہیں ایک یہ کہ پینٹ یا پا جامہ موڑ دے تو اس کا حکم باب اول میں آپ نے پڑھ لیا کہ کپڑے موڑ کر نماز پڑھنا مکروہ تحریمی ہے اور اس حالت کی پڑھی ہوئی نماز کا دہرانا واجب ہے۔ دوسری یہ کہ اس کو بغیر نیت تکبر و گھمنہ کے اپنی حالت میں چھوڑ دے اگرچہ ٹخنے سے نیچے چلا جائے اور نماز پڑھے کہ اس صورت میں نماز خلاف اولیٰ ہوگی جس کو دہرانے کی ضرورت نہیں۔

ادنیٰ عقل و سمجھ رکھنے والا آدمی بھی ایسی صورت میں دوسری صورت اختیار کر کے اپنی نماز کو مکروہ تحریمی واجب الاعدادہ ہونے سے بچائے گا اور کپڑا نہ موڑے گا ہاں جس کی عقل زائل ہو چکی ہو اس کے کام کا کوئی اعتبار نہیں اگر وہ موڑ بھی لے تو اس کی طرف دھیان نہیں دینا چاہئے اور یہی عقل و نقل کے موافق ہے۔ فقہائے کرام فرماتے ہیں کہ آدمی جب دو بلاؤں میں گھر جائے اور دونوں میں سے کسی ایک کو کئے بغیر چارہ نہیں تو ہلکی بلا کو اختیار کر لے بھاری بلا سے اپنے آپ کو بچالے اور یہی عقل کا بھی تقاضا ہے۔

علامہ ابن نجیم مصری حنفی متوفی ۷۶۹ھ تحریر فرماتے ہیں: مَنْ ابْتَلَىٰ بِلَبِيَّتَيْنِ وَهُمَا مُتَسَاوِيَتَانِ يَأْخُذُ بِأَيَّتِهِمَا شَاءَ وَإِنْ اُخْتَلَفَا يَخْتَارُ أَهْوَاهُمَا جو شخص دو بلاؤں میں پھنس جائے اور دونوں ایک ہی طرح کی ہو تو دونوں میں سے جسے چاہے اپنالے اور اگر ایک بلا ہلکی اور دوسری بھاری ہو تو ہلکی بلا کو اپنالے۔

(الاشباہ والنظائر، ج: ۱، ص: ۹۰، القاعدة الخامسة: الضرر، ال، مطبوعہ دار مصطفیٰ الباز مکتبة المکتبہ)



اسی میں ایک دوسری جگہ ہے: لَوْ كَانَ أَحَدُهُمَا أَعْظَمُ ضَرَرًا مِنَ الْآخَرِ، فَإِنَّ الْأَشَدَّ يُزَالُ بِالْأَخْفِ۔ دو ضرر ہو ایک سخت ایک ہلکا، تو ہلکا ضرر اختیار کر کے سخت ضرر کو دور کر دیا جائے۔

(الاشباه والنظائر، ج: ۱، ص: ۸۹، القاعدة الخامسة: الضرر يزال، المکتمہ)

صورتِ دائرہ (یعنی جب آدمی کا پینٹ اتنا لمبا ہو کہ ٹخنے سے نیچے چلا جائے) میں بھی آدمی دو پریشانی میں مبتلا ہے اور ان میں سے ایک ہلکی پریشانی ہے جب کہ دوسری سخت و بھاری، اگر پینٹ اپنی حالت میں چھوڑتا ہے بغیر نیت تکبر کے تو ٹخنے سے نیچے چلا جائے گا اور اس صورت میں نماز مکروہ تنزیہی یا خلاف اولیٰ ہوگی۔ اور اگر پینٹ موڑتا ہے تو مکروہ تحریمی اور اس صورت میں ادا کی ہوئی نماز کا دہرانا واجب۔ مذکورہ ضابطہ کی روشنی میں ہر عقل مند چاہے گا کہ پینٹ اپنی حالت میں چھوڑ کر نماز پڑھے کہ اس صورت میں مکروہ تنزیہی کا ارتکاب ہوگا اور مکروہ تحریمی سے اپنے آپ کو بچالے گا، اس کا الٹا کرنا شریعت کے بھی خلاف اور عقل کے بھی خلاف۔

### خلاصہ بحث

باب دوم کی پوری بحث کا خلاصہ یہ ہوا کہ ٹخنے سے نیچے کپڑا لٹکانا (واضح ہو کہ کپڑے میں پاجامہ، شلوار، پینٹ، تہبند، جبہ، عمامہ وغیرہ سب داخل ہے کہ بعض حدیثوں میں ان چیزوں کا بھی ذکر ہے) اگر تکبر و گھمنڈ کے طور پر ہو تو مکروہ تحریمی ہے اور ایسا کرنے والا وعید میں شامل اور عذاب الہی کا حقدار، اور اگر تکبر و گھمنڈ کے طور پر نہ ہو بلکہ کپڑائیوں ہی کھسک گیا اور ٹخنے سے نیچے چلا گیا یا یہی عادت و رواج ہے اس میں تکبر و گھمنڈ کی نیت شامل نہیں تو ایسی صورت میں ٹخنے سے نیچے کپڑے کے جانے میں کوئی مضائقہ نہیں اور ایسی صورت میں نماز خلاف اولیٰ ہوگی اس لئے

اگر کسی کا پینٹ یا شلوار اتنا لمبا ہو کہ ٹخنے سے نیچے چلا جاتا ہو تو بغیر نیت تکبر کے اس کو اپنی حالت میں چھوڑ دے اور نماز ادا کرے، نماز میں کوئی خرابی نہ ہوگی، اس کو ہرگز نہ موڑے نہ اوپر ناف کی طرف سے اور نہ نیچے ایڑیوں کی طرف سے کہ موڑنے سے نماز مکروہ تحریمی ہوگی جس کو دوہرانا واجب ہے اگر نہ دہرایا تو سخت گنہگار۔

الحمد لله: اللہ تعالیٰ کے فضل و توفیق خاص اور اس کے پیارے رسول صلی اللہ تعالیٰ علیہ وسلم کے کرم سے یہ کتاب ۹ جمادی الاخریٰ ۱۴۳۳ھ مطابق یکم مئی ۲۰۱۲ء بروز منگل بعد نماز ظہر اپنے اختتام کو پہنچی اور حق واضح ہوا۔ پروردگار عالم فقیر کی اس حقیر کاوش کو قبول فرمائے اور اس مختصر مگر جامع کتاب کو ہم سب کے لئے ہدایت و نجات کا ذریعہ بنائے: وما توفیقی الا باللہ و هو الموفق والمعین و هو تعالیٰ اعلم و علمہ اتم واحکم۔ و آخر دعوانا ان الحمد لله رب العلمین۔

## محمد رفیق الاسلام مصباحی

مقام	خادم درس و افتاء
کالہستی، پانچ ڈمٹھی	الجامعۃ الفوشیہ غریب نواز کھجرانہ،
اسلام پور ضلع اتر دینا چور (بنگال)	اندور (ایم۔ پی)

تاریخ: ۹ جمادی الاخریٰ ۱۴۳۳ھ

مطابق یکم مئی ۲۰۱۲ء

## مصنف ایک نظر میں

(۱) نام و نسب: محمد رفیق الاسلام بن محمد حمیر الدین بن مرحوم ڈاکٹر محمد معلم الدین

ولادت: باعتبار سند ۲ فروری ۱۹۸۳ء مقام کالوہستی پانچ ڈمٹھی تھانہ

اسلام پور ضلع اتر دیناج پور (مغربی بنگال)

ناظرہ قرآن مقدس: دادا مرحوم ڈاکٹر محمد معلم الدین، والدہ محترمہ، محلہ کاکتب

ابتدائی تعلیم: دارالعلوم غوثیہ، کیری ٹولہ، تھانہ ضلع گوپال گنج (بہار)

دارالعلوم گلشن بغداد، رام پور (یوپی)

الجامعۃ الاشرفیہ میں داخلہ: ۱۲ اشوال ۱۴۲۲ھ مطابق ۲ دسمبر ۲۰۰۱ء

دستار قرأت حفص: یکم جمادی الاخریٰ ۱۴۲۶ھ مطابق ۸ جولائی ۲۰۰۵ء

بموقع عرس حضور حافظ ملت علیہ الرحمہ

عالمیت: ۱۲ شعبان المعظم ۱۴۲۶ھ مطابق ۱۷ ستمبر ۲۰۰۵ء

دستار فضیلت: یکم جمادی الاخریٰ ۱۴۲۸ھ مطابق ۱۷ جون ۲۰۰۷ء

بموقع عرس حضور حافظ ملت علیہ الرحمہ

دستار تخصص فی الفقہ: یکم جمادی الاخریٰ ۱۴۳۰ھ مطابق ۲۶ مئی ۲۰۰۹ء

بموقع عرس حضور حافظ ملت علیہ الرحمہ

تعلیمی لیاقت: منشی، منشی کامل، مولوی، عالم، فاضل ادب، فاضل طب

(عربی، فارسی، مدرسہ بورڈ لکھنؤ (یو پی))

تدریس: (۱) الجامعة الاشرفیہ مبارکپور بحیثیت معین المدرسین دوران

تخصص فی الفقه از ۱۵ شوال ۱۳۲۹ھ مطابق ۱۶ اکتوبر ۲۰۰۸ء

تا ۷ شعبان ۱۳۳۰ھ مطابق ۳۰ جولائی ۲۰۰۹ء

(۲) الجامعة الغوثیہ غریب نواز کھجراٹہ اندور ایم پی، از ۱۰ شوال

۱۳۳۰ھ مطابق ۳۰ اکتوبر ۲۰۰۹ء تا حال

اجازت درس: اجازت قرآن وحدیث وفقہ، سراج الفقہاء محقق مسائل جدیدہ

حضرت علامہ مفتی محمد نظام الدین رضوی مصباحی، صدر شعبہ افتاء

وناظم مجلس شرعی الجامعة الاشرفیہ، مبارک پور اعظم گڑھ یو پی۔

اجازت حدیث: استاذ الاساتذہ حضرت علامہ عبدالشکور صاحب قبلہ مصباحی،

شیخ الحدیث جامعہ اشرفیہ، خیرالاذکیا حضرت علامہ محمد احمد مصباحی

صاحب صدر المدرسین وصدر مجلس شرعی جامعہ اشرفیہ، مبارک پور

بیعت وارادت: تاج الشریعہ قاضی القضاۃ حضرت علامہ مفتی محمد اختر رضا خان

قادری از ہری جانشین حضور مفتی اعظم ہند علیہ الرحمۃ والرضوان

اجازت وخلافت: مقتدائے اہلسنت، مفتی اعظم نیپال، حضرت علامہ مولانا

حافظ قاری مفتی جمیش محمد صاحب قادری برکاتی رضوی،



شیر نیپال دامت برکاتہم القدسیہ

فتویٰ نویسی، تد ریس، تصنیف، تالیف، تبلیغ، مضمون نگاری مشاغل:

تصنیف و تحریر: (۱) عید میلاد النبی کی شرعی حیثیت (۲) جان ایمان

(۳) ایصال ثواب قرآن و حدیث کی روشنی میں المعروف

آخرت کا سہارا (۴) کپڑے موڑ کر نماز پڑھنے کا حکم

(۵) امام احمد رضا کا فقہی کمال، فتاویٰ رضویہ کے حوالے سے

(۶) مدارس اسلامیہ کی تعلیمی زبوں حالی، اسباب و علاج۔

اس کے علاوہ رسائل و جرائد میں متعدد مضامین

ادارہ.....

# مصنف کی تصنیفات

★ عید میلاد النبی کی شرعی حیثیت

★ جان ایمان

★ آخرت کا سہارا

★ کپڑے موڑ کر نماز پڑھنے کا حکم

★ اولیاء دینا چپور



ناشر

امام احمد رضا ایجوکیشن فاؤنڈیشن

شری نگر، اندور (ایم پی)

تقسیم کار

الجامعۃ الغوثیہ غریب نواز کھجراتہ، اندور